

CHOICE OF MILLIONS®
SHERKOTTI
HARDWARE & PAINT TOOLS
www.charminarbrush.com
SANDING TROWEL
BEST SELLER
9440297101

CHOICE OF MILLIONS®
SHERKOTTI
HARDWARE & PAINT TOOLS
www.charminarbrush.com
TROWEL
BEST SELLER
9440297101

Postal Regd.No. HQ/SD/523/2023-25 | रविवार, 02 मार्च, 2025 | हैदराबाद और नई दिल्ली से प्रकाशित | website : https://www.shubhlabdaily.com | संपादक : गोपाल अग्रवाल | पृष्ठ : 14 | मूल्य-8 रु. | वर्ष-7 | अंक-60

जेलेंस्की की बदतमीजी से ढेर हुई युद्ध विराम की अमेरिकी पहल

जिस शाख पर बैठे थे जेलेंस्की उसे ही काट डाला

वाशिंगटन, 01 मार्च (एजेंसियां)। रूस और यूक्रेन के बीच लंबे समय से चल रहे युद्ध को समाप्त कराने की अमेरिकी पहल यूक्रेन के राष्ट्रपति वोलोदिमिर जेलेंस्की के बचकानेपन और बदतमीजी की भेंट चढ़ गई। अंतरराष्ट्रीय मीडिया के सामने ही जेलेंस्की ने अमेरिकी राष्ट्रपति डोनाल्ड ट्रंप से अप्रत्याशित बहस शुरू कर दी। जेलेंस्की का ऐसा व्यवहार देख कर ट्रंप भड़क गए और उन्होंने प्रेस कॉन्फ्रेंस को बीच में ही स्थगित कर दिया। ट्रंप और जेलेंस्की की चर्चा वहीं की वहीं हो गई। कहा जा रहा है कि

ट्रंप ने जेलेंस्की को व्हाइट से बाहर का रास्ता दिखा दिया। जेलेंस्की के इस व्यवहार की दुनियाभर में निंदा हो रही है। अंतरराष्ट्रीय नेताओं का कहना है कि यूक्रेन जिस अमेरिका का दिया खाना खा रहा है, उसने उस खाने का अपमान किया है। अमेरिकी राष्ट्रपति डोनाल्ड ट्रंप और यूक्रेन के राष्ट्रपति वोलोदिमिर जेलेंस्की की व्हाइट हाउस में मुलाकात बड़े ड्रामे के साथ खत्म हुई। यह बैठक शुरुवार 28 फरवरी को वाशिंगटन डीसी में हुई, लेकिन तय समय से पहले ही जेलेंस्की वहां से चले गए। जॉइंट प्रेस



जेलेंस्की के बर्ताव पर भड़के ट्रंप व्हाइट से बाहर का रास्ता दिखाया यूक्रेनी राष्ट्रपति के अमर्यादित व्यवहार की दुनियाभर में हो रही निंदा

ठहराने की कोशिश की, लेकिन वेंस ने उन्हें रोक दिया। ये सब मीडिया में दिखाया गया। बैठक में तनाव तब बढ़ा जब एक पत्रकार ने यूक्रेन की सुरक्षा पर सवाल पूछा। ट्रंप ने कहा, मैं सुरक्षा की बात नहीं करना चाहता। मुझे बस डील चाहिए। यूरोप अपने लोग वहां भेजेंगे। फ्रांस, ब्रिटेन जैसे देश सुरक्षा देंगे। हम खनिज निकालकर अपनी सुरक्षा करेंगे। जेलेंस्की ने जवाब दिया, बिना सुरक्षा गारंटी के सीजफायर का कोई फायदा नहीं। पुतिन ने 25 बार सीजफायर तोड़ा है। मजबूत सेना चाहिए, वरना पुतिन नहीं रुकेगा। ट्रंप

भड़क गए और बोले, आप सीजफायर नहीं चाहते, अपने लोगों को मरवाना चाहते हैं। ये अमेरिका का अपमान है। रूस ने इस झगड़े पर खुशी जताई। पूर्व रूसी राष्ट्रपति दमित्री मेदवेदेव ने इसे जेलेंस्की के लिए करारा थप्पड़ बताया। उन्होंने कहा, कीव सरकार तीसरे विश्व युद्ध का खेल खेल रही है। यूक्रेन को मदद बंद होनी चाहिए। रूसी विदेश मंत्रालय की प्रवक्ता मारिया जखारोवा ने कहा, जेलेंस्की उस हाथ को काट रहे हैं जो उन्हें खाना देता है। टीवी कमेंटरी व्लादिमीर सोलोव्योव ने इसे जेलेंस्की की

व्हाइट हाउस में आत्महत्या करार दिया। रूस लंबे समय से जेलेंस्की को अमेरिका का पिट्टू बताता रहा है और अब ट्रंप के साथ अपने रिश्ते बेहतर करने की कोशिश में है। रूसी अधिकारी सर्गेई मार्कोव ने कहा, ये झगड़ा जेलेंस्की के करियर का अंत तेज करेगा। राजनीतिक विश्लेषक रिचर्ड हनानिया ने जेलेंस्की को आड़े हाथों लिया। उन्होंने बताया कि ये जेलेंस्की ही थी, जिसकी वजह से बातचीत बर्बाद हो गई, वना कुछ ही मिनट में उनके हाथों में यूक्रेन की सुरक्षा गारंटी हो सकती थी। **10**

यूरोपियन यूनियन और भारत के बीच होगा खुला व्यापार

गृह मंत्रालय में मणिपुर को लेकर हुई समीक्षा बैठक

17 साल से बंद समझौते की फाइल खुलेगी

नशा और हिंसा से मुक्त होगा मणिपुर : अमित शाह

नई दिल्ली, 01 मार्च (एजेंसियां)।

भारत और यूरोपीय संघ के बीच मुक्त व्यापार संधि का प्रस्ताव 17 वर्षों से फाइलों में बंद था। भारत सरकार ने इसे खोलने और समझौते पर परस्पर सहमति बनाने की पहल तेज कर दी है। इस वर्ष भारत यूरोपीय संघ के साथ एक शिखर सम्मेलन आयोजित करने जा रहा है। यूरोपीय संघ आयोग की अध्यक्ष उर्सुला से बातचीत के बाद प्रधानमंत्री मोदी ने बताया कि भारत-यूरोपीय संघ सझेदारी को 2025 से आगे ले जाने के लिए एक उम्मीदी भरा साहसिक खाका रखा जाएगा। इसी खाके को आगामी भारत-यूरोपीय संघ के शिखर सम्मेलन में उद्घाटित करने का विचार बना है। भारत की मोदी सरकार की राष्ट्र-प्रथम की नीति अपना रंग दिखा रही है और विश्व मंच



यूरोपीय संघ की अध्यक्ष से पीएम मोदी की हुई अहम वार्ता

पर भारत को अपने हित के साथ विश्व के हित का एक बड़ा साझेदार के तौर पर देखा जा रहा है। इसी कड़ी में यूरोपीय संघ के साथ भारत की नजदीकी बढ़ी है। दोनों पक्षों के बीच मुक्त व्यापार को लेकर मसौदा तो 17 साल पहले ही तैयार हो गया था, लेकिन वह फाइलों में ही बंद रहा था। भारत इसकी

कुछ शर्तों में सुधार और भारत के पक्ष से अधिक इकलूसिव बनाने की बात करता था। लेकिन अब लगता है इस साल दोनों पक्ष मुक्त व्यापार संधि पर हस्ताक्षर करके निकटता का व्यापार और बढ़ाएंगे। प्रधानमंत्री नरेंद्र मोदी और यूरोपीय संघ आयोग की अध्यक्ष उर्सुला वोन डेर लेयेन के बीच नई दिल्ली में इस बारे में विस्तृत बात होना उस दिशा में एक बड़ा कदम माना जा रहा है। मोदी और उर्सुला वोन डेर के बीच हैदराबाद हाउस में प्रतिनिधिमंडल स्तर की चर्चा में अनेक ऐसे बिंदु आए जिनसे भारत की यूरोपीय संघ के देशों के साथ सहयोग और समन्वय के विभिन्न आयाम खुलेंगे। दोनों की बैठक में यह सहमति बनी है कि इस वर्ष के अंत तक भारत तथा यूरोपीय संघ मुक्त व्यापार संधि पर हस्ताक्षर **10**



नई दिल्ली, 01 मार्च (एजेंसियां)। लंबे समय से हिंसाग्रस्त मणिपुर में शांति बहाल करने को लेकर केंद्रीय गृह मंत्री अमित शाह ने अधिकारियों को हफ्तेभर का समय दिया है। मणिपुर फिलहाल सेना के हवाले है और वहां राष्ट्रपति शासन लागू है। नई दिल्ली में शनिवार को हुई उच्चस्तरीय बैठक में अमित शाह ने 8 मार्च से मणिपुर की सभी सड़कों पर मुक्त आवाजाही के लिए खोलने और सुरक्षा सुनिश्चित करने का सख्त निर्देश दिया है। गृह मंत्री अमित शाह ने मणिपुर की सुरक्षा स्थिति की समीक्षा के लिए आयोजित बैठक में कहा कि सड़कों पर अवरोध पैदा करने

मणिपुर में 8 मार्च से खुल जाएंगे आवाजाही के रास्ते

वालॉ के खिलाफ सख्त कार्रवाई की जानी चाहिए। केंद्र सरकार मणिपुर में स्थायी शांति बहाल करने और इस संबंध में सभी आवश्यक सहायता प्रदान करने के लिए पूरी तरह प्रतिबद्ध है। अमित शाह ने म्यांमार से मणिपुर में 8 मार्च से खुल जाएंगे आवाजाही के रास्ते लागती अंतरराष्ट्रीय सीमा पर सुरक्षा बढ़ाने के लिए फेंसिंग लगाने की गति को बढ़ाने के लिए कहा। उन्होंने कहा, आम लोगों से जबरन वसूली के सभी मामलों में सख्त कार्रवाई जारी रहनी चाहिए। मणिपुर की

अंतरराष्ट्रीय सीमा पर निर्धारित प्रवेश बिंदुओं के दोनों ओर बाड़ लगाने का काम जल्द से जल्द पूरा करने का निर्देश दिया गया है। केंद्रीय गृह मंत्री ने मणिपुर को नशामुक्त बनाने के लिए अधिकारियों से पूरे नशीली दवाओं के व्यापार को खत्म करने और ड्रग नेटवर्क को पूरी तरह ध्वस्त करने के लिए कहा है। केंद्रीय गृह मंत्री बैठक में मणिपुर की सुरक्षा स्थिति का जायजा लिया और राज्य में कानून व्यवस्था की स्थिति पर विस्तृत जानकारी प्राप्त की। मणिपुर में राष्ट्रपति शासन लागू होने के बाद इस तरह की यह पहली समीक्षा बैठक थी। **10**

उत्तराखंड के चमोली स्थित माणा गांव में हुआ था हादसा

हिमस्खलन में दबे 47 मजदूर बचाए गए, 8 अब भी फंसे



चमोली, 01 मार्च (एजेंसियां)। उत्तराखंड के चमोली जिले में माणा गांव के पास हुए हिमस्खलन में फंसे 55 मजदूरों में से 47 को बचा लिया गया है। शुरुवार को हुए हिमस्खलन में बॉर्डर रोड ऑर्गनाइजेशन (बीआरओ) के कैम्प में काम करने वाले मजदूर दब गए थे। शनिवार सुबह तक 14 और मजदूरों को निकाला गया, लेकिन अभी भी 8 लोग फंसे हैं। इस तरह कुल 47 मजदूर सुरक्षित बच गए हैं। **10**

केंद्रीय मंत्री जीतेंद्र सिंह ने पीओके संकल्प दिवस पर कहा

मोदी सरकार ही छीन सकती है पीओके

नई दिल्ली, 01 मार्च (एजेंसियां)।

केंद्रीय मंत्री डॉ. जीतेंद्र सिंह ने कहा कि पाकिस्तान अधिकृत जम्मू-कश्मीर (पीओके) की वापसी सिर्फ मोदी सरकार में ही हो सकती है। जम्मू कश्मीर पीपुल्स फोरम और मीरपुर पीओके बलिदान समिति द्वारा आयोजित पीओके संकल्प दिवस कार्यक्रम में केंद्रीय मंत्री ने यह बात कही। इस मौके पर मौजूद देश के सांसदों जिनमें उषा महेता ने कहा कि पीओके को भारत में मिलाने का सपना अब हकीकत बन सकता है। दोनों ने 1947 की उन गलतियों की याद दिलाई, जिनकी वजह से पीओके आज पाकिस्तान के कब्जे में है।



डॉ. जीतेंद्र सिंह ने कहा कि भारत का बंटवारा एक बहुत बड़ी भूल थी, जो नेहरू और जिन्ना की महत्वाकांक्षाओं की वजह से हुई।

पीओके, पीओएल और सीओएल हासिल करना लक्ष्य

उन्होंने बताया कि जब 1948 में भारतीय सेना मीरपुर तक पहुंचकर पीओके को आजाद करा रही थी,

तभी नेहरू ने सीजफायर करवा दिया और मामला यूएन में ले गए। अगर ऐसा न हुआ होता, तो पीओके आज भारत का हिस्सा होता। उन्होंने कहा कि नेहरू की गलतियों की वजह से भारत ने अपनी हजारों किलोमीटर जमीन खो दी। लेकिन अब मोदी सरकार पाकिस्तान अधिकृत कश्मीर, पाकिस्तान अधिकृत लद्दाख और चीन अधिकृत लद्दाख को वापस लाने के लिए प्रतिबद्ध है। उन्होंने भरोसा दिलाया कि ये काम मोदी सरकार में ही पूरा होगा। उषा महेता ने कहा कि अनुच्छेद 370 को हटाना पहले असंभव लगता था, लेकिन मोदी सरकार ने करके दिखाया। **10**

भ्रष्ट और लचर प्रशासनतंत्र का खतरनाक परिणाम सामने

संवेदनशील सैन्य क्षेत्र में बिछ गया अवैध मजारों का जाल

देहरादून, 01 मार्च (एजेंसियां)। उत्तराखंड सरकार ने लैंड जेहाद के खिलाफ अभियान चलाकर सैकड़ों अवैध मजारों ध्वस्त कर दी हैं, लेकिन अभी शहरी क्षेत्रों में बड़ी संख्या में अवैध मजारों कायम हैं। एक और सनसनीखेज जानकारी सामने आई है कि रक्षा संपदा विभाग की भूमि पर भी अवैध मजारों का जाल बिछा हुआ है। केवल रानीखेत सैन्य क्षेत्र में इनकी संख्या दर्जनभर से अधिक बताई जा रही है। वन विभाग, छावनी परिषद और पुलिस प्रशासन के द्वारा किए गए एक सर्वे रिपोर्ट में इसका खुलासा हुआ है।



सुरक्षा की दृष्टि से अति संवेदनशील रक्षा क्षेत्र के इन इलाकों में ये मजारें कैसे बनीं? किसने इसकी इजाजत दी? यहां आने-जाने वाले किस लोग हैं? ऐसे कई सवाल भी सामने आए हैं। रानीखेत आर्मी स्कूल के पीछे अवैध मजार है। इन संवेदनशील स्थानों

पर अक्सर सेना के युद्धाभ्यास भी होते रहे हैं और जवानों का प्रशिक्षण भी होता रहता है। रानीखेत बाजार क्षेत्र में भी मजार है, जबकि कुछ मजारों के टुकड़े के जंगल में दिखाई दे रही हैं, जहां बाहरी लोगों के आने-जाने पर कोई रोकटोक नहीं है। कुछ मजारों पर पत्थर लगे हैं तो कुछ टीन शेड में बनी हुई हैं। छावनी परिषद ने इसका सर्वे तो करवा लिया है,

रानीखेत और देहरादून सैन्य क्षेत्र अवैध मजारों से आक्रांत

लेकिन इन्हें हटाने के लिए कोई भी प्रयास नहीं किया गया है। एक अन्य जानकारी के अनुसार कोटद्वार आर्मी एरिया में भी एक मजार है। देहरादून के कैंट एरिया के एक बड़े परिसर में भी मजार है। कालसी क्षेत्र में आर्मी एरिया के पास कब्रिस्तान बना दिए जाने की खबरें सुर्खियों में हैं, वन आरक्षित इस क्षेत्र में वन विभाग ने दो **10**

|| श्री कृष्णः शरणं मम ||

भव्य निशान शोभा यात्रा

* तत्वाधान *
सिमलावाला परिवार

आ गई फिर वही यात्रा जिसमें अमृत बरसता है

आज रविवार 2 मार्च 2025 प्रातः 6:01 बजे से

निशान यात्रा मार्ग हेतु QR Code SCAN करें

खाटू नरेश बाबा श्री श्याम की शोभा यात्रा हमारे निवास, घांसी बाजार झूले से श्री हनुमान मंदिर (चम्पा दरवाजा) दर्शन करने के पश्चात काचीगुडा स्थित श्री श्याम मंदिर जाएंगी।

निशान प्राप्ति हेतु संपर्क करें ::

गिरीश अग्रवाल 97010 08999
मधु अग्रवाल 74165 73505 योगेश अग्रवाल 77998 46162

*** बाबा श्री श्याम के श्रीचरणों में ***

गुलजारीमल रामचन्द्र सिमलावाले सागरमल सुन्दरलाल सिमलावाले

निवास : 21-6-399, घांसी बाजार झूले, भाग्यनगर (हैदराबाद) तेलंगाना

मनोकामना गोल्ड प्राइवेट लिमिटेड * मनोकामना चिट फंड प्राइवेट लिमिटेड पंकज टेक्सटाइल एजेंसीज प्राइवेट लिमिटेड * शिव सागर सिंथेटिक्स * मनोकामना गोल्ड अभिनव भारत (NGO) * शिव शक्ति सेवा मंडल (रजि.)

किशनलाल अग्रवाल 93466 84998 * रमेश अग्रवाल 98481 12060

विश्वसनीय बैंक - अग्रसेन बैंक



हाइकिंग पर निकला युवक दस दिनों तक बर्फीले पहाड़ों में भटका

वॉशिंग, 01 मार्च (एजेंसियां)।

हाइकिंग के दौरान एक युवक पहाड़ों पर इस तरीके से फंसा की बात उसकी जान तक पर बन गई। हालांकि यहां उसकी किस्मत साथ दे गई और उसने अपनी सूझ-बूझ से अपनी जान को बचा लिया। ये कहानी जब दुनिया के सामने आई तो हर कोई हैरान रह गया।

ये हैरान करने वाला मामला चीन से सामने आया है। यहां एक सन नाम का 18 साल का लड़का चीन के टंडे नॉर्थ-ईस्ट पहाड़ी इलाके में हाइकिंग के लिए चला गया और अचानक फिर कुछ ऐसा हुआ कि वो गायब हो गया। जिसके बाद उसने अपने जीवन बचाने के लिए लियान्ग नदी के पानी का सहारा और अपने पास रखे दूधपेस्ट के सहारे अपने जीवन को बचा लिया। जानकारी के मुताबिक 8 फरवरी को अकेले हाइकिंग पर निकल जाता है। जिसकी शुरुआत वो, क्लिन्लिंग से करता है, जो शान्क्सी प्रांत में एक प्रमुख ईस्ट-वेस्ट मार्ग है। अगर इस पहाड़ की औसतन ऊंचाई की बात की जाए तो ये ढाई हजार मीटर

ऊंचा है। जो दुनिया में अपनी वाइल्डलाइंड और ऊंचे-ऊंचे पेड़ों के लिए जाना जाता है। अब होता कुछ यूं है कि सन जब यहां के सफर पर चलता है तो उसके इलेक्ट्रॉनिक डिवाइस की बैटरी खत्म हो जाती है, जिसके चलते वह अपने परिवार वालों से संपर्क नहीं कर पाता और उसके परिवारवाले मान लेते हैं कि वो खो गया है। हालांकि ऐसा होता कुछ नहीं है, युवक ने बताया कि हाइकिंग के दौरान वह एक खाड़ी के किनारे की ओर चलते हुए, कई बार गिरता है और इससे मेरे दाहिने हाथ की हड्डी फ्रैक्चर हो जाती है। इस हालत में खुद को बचाने के लिए वो एक बड़ी चट्टान के पीछे रुकने का फैसला करता है और अपने लिए सूखे भूसे

और पत्तियों को मदद से बिस्तर तैयार करता है। इसकी खबर मेरी फेमली को नहीं थी, जिस कारण उन्हें काफी ज्यादा डराना होने लगा। जिसके बाद मेरे परिवार ने स्थानीय सच और रेस्क्यू टीम से संपर्क कर, अपने बेटे को बचाने की अपील की, जिसके बाद रेस्क्यू टीम ने सन को 17 फरवरी को ढूंढ निकाला और उसे सफलतापूर्वक बचा लिया गया और उसके बाद मैं अपने परिवार से वापस मिल पाया। बता दें कि हाइकिंग एक केवल एक खेल नहीं है बल्कि एक तरह का शौक है, जिसे हर उम्र के लोग रखते हैं। हालांकि कई बार इसको लेकर ऐसी घटनाएं देखी जाती हैं। जिसकी किसी ने कभी उम्मीद भी नहीं की हो!

न्यूज़ ब्रीफ

कुर्दों के सबसे बड़े संगठन ने हथियार डाले, तुर्किये में थम सकती है 40 साल पुरानी जंग



अंकारा। तुर्किये में कुर्दों के अलगाववादी आतंकी संगठन कुर्दिस्तान वर्कर्स पार्टी ने 40 साल बाद अपने हथियार डाल दिए हैं। जेल में बंद पार्टी नेता अब्दुल्लाह ओकलान ने संगठन के सदस्यों से कहा है कि वे तुर्किये के खिलाफ अपनी जंग को खत्म कर दें और संगठन को भंग कर दें। 1978 में बने इस संगठन की मांग थी कि उन्हें तुर्किये से अलग करके कुर्दिस्तान बनाया जाए, या फिर तुर्किये के अंदर कुर्दों को पहले से ज्यादा अधिकार दिए जाएं। इस मांग के साथ संगठन ने 1984 में तुर्किये सरकार के खिलाफ जंग छेड़ी थी। इस जंग में अब तक 40 हजार से ज्यादा लोग मारे जा चुके हैं। इसके चलते तुर्किये, अमेरिका और यूरोपीय संघ इस संगठन को आतंकी घोषित कर चुके हैं। संगठन के नेता अब्दुल्लाह ओकलान को 1 विनोद उपाध्याय / 28 फरवरी, 2025 में तुर्की की स्पेशल फोर्स ने केन्या में पकड़ा था। तब से उसे इस्तांबुल की एक जेल में कैद रखा गया है, जहां वह उम्रकैद की सजा काट रहा है।

तालिबान बनाने वाले मौलाना हक्कानी के बेटे की हत्या



इस्लामाबाद। पाकिस्तान में रमजान से एक दिन पहले शुक्रवार को जामिया हक्कानिया मद्रसा में बम विस्फोट हुआ। यह हमला तालिबान के गॉडफादर के बेटे हमीदुल हक हक्कानी को निशाना बनाकर किया गया था। हमले में उसकी मौत हो गई है। इसके अलावा 4 और लोग भी मारे गए हैं। हादसा खैबर पख्तूनख्वा राज्य के अकोरा खटुक जिले में हुआ। स्थानीय पुलिस अधिकारी अब्दुल राशिद ने बताया कि बम हादसे में 20 लोग घायल हुए हैं। घायलों को हॉस्पिटल में भर्ती कराया गया है। उन्होंने कहा कि पुलिस मामले की जांच कर रही है। अब तक किसी संगठन ने इस हमले की जिम्मेदारी नहीं ली है।

इजराइली सेना की एक जांच रिपोर्ट में खुलासा- हमस की ताकत को कम आंका गया



तेल अवीव। इजराइली सेना की एक जांच रिपोर्ट में दावा किया गया है कि 7 अक्टूबर 2023 का आतंकी हमला उसके गलत आकलन की वजह से हुआ था। इजराइली सेना ने फिलिस्तीन के उग्रवादी संगठन हमस की क्षमताओं को कम करके आंका था। यह उसकी नाकामी थी। इस रिपोर्ट के बाद माना जा रहा है कि प्रधानमंत्री बेंजामिन नेतन्याहू पर हमले से पहले किए गए राजनीतिक फैसले की जांच के लिए दबाव बनेगा। दरअसल 7 अक्टूबर 2023 को हमस ने इजराइल में बॉर्डर एरिया पर एक म्यूजिक फेस्टिवल के दौरान हमला किया था। इस हमले में करीब 1200 लोग मारे गए थे, जबकि 251 को बंधक बना लिया गया था। हमस ने इसे अल-अवसा पलड ऑपरेशन नाम दिया था। इसके जवाब में इजराइल ने कुछ घंटे बाद हमस के खिलाफ सोडर्स ऑफ आयरन ऑपरेशन शुरू किया था। हमस के पास थे हमले के लिए 60 से ज्यादा रास्ते सेना का आकलन था कि हमस सिर्फ गाजा पर रुक करना चाहता है, इजराइली सेना से लड़ना उसका प्रमुख मकसद नहीं था। सेना ने हमस की क्षमताओं का गलत आकलन किया। सेना के अधिकारियों का अनुमान था कि सबसे खराब हालात में भी हमस सिर्फ 8 इलाकों से जमीनी हमला कर सकता है। इसके उलट हमस के पास हमले के लिए 60 से ज्यादा रास्ते थे। 7 अक्टूबर 2023 से भी पहले हमस तीन मौकों पर हमला करने के लिए तैयार था, लेकिन अलग-अलग वजहों से इसमें देरी हो गई। हमले से कुछ घंटे पहले ही इस बात के संकेत मिल गए थे कि कुछ गड़बड़ है। हमस लड़कों ने अपने फोन इजराइली नेटवर्क पर स्विच कर लिए थे। 2017 से ही बन रहा था हमले का प्लान इजराइली सैन्य अधिकारी का कहना है कि खुफिया जानकारी से पता चला है कि 7 अक्टूबर के हमले के मास्टरमाइंड याह्या सिनवार (जो पिछले अक्टूबर में मारा गया) ने 2017 से ही हमले का प्लान बनाना शुरू कर दिया था। रिपोर्ट में बताया गया है इजराइली सेना का अति आत्मविश्वास और पहले तय धारणाओं में बहुत ज्यादा भरोसा हमले के लिए जिम्मेदार है।

ट्रंप का गोल्ड कार्ड, 5 मिलियन खर्च कर मिलेगी अमेरिकी नागरिकता

वॉशिंगटन, 01 मार्च (एजेंसियां)।

अमेरिकी राष्ट्रपति डोनाल्ड ट्रंप एक के बाद एक चौंकाने वाले फैसले ले रहे हैं। अब खबर आ रही है कि ट्रंप प्रशासन जल्द ही गोल्ड कार्ड योजना शुरू करने जा रही है। यह योजना ग्रीन कार्ड की तर्ज पर होगी लेकिन इससे अतिरिक्त लाभ भी मिलेगा। इससे अमेरिकी नागरिकता हासिल करने के भी रास्ते खुलेंगे। ट्रंप ने कहा है कि हम जल्द ही गोल्ड कार्ड बेचने जा रहे हैं। यह ग्रीन कार्ड की तरह ही होगा। इसकी कीमत पांच मिलियन डॉलर होगी। इस कार्ड के जरिए आपकों ग्रीन कार्ड की सुविधाओं के समान ही लाभ मिलेंगे लेकिन कुछ अतिरिक्त लाभ भी होंगे। ट्रंप ने कहा कि यह योजना अगले दो हफ्ते में शुरू हो जाएगी और इसके लिए संसद की मंजूरी की भी जरूरत नहीं है। जब ट्रंप से पूछा गया कि क्या इस गोल्ड कार्ड के जरिए रूस के दौलतमंद अरबपति भी अमेरिका की नागरिकता हासिल कर सकते हैं तो इस पर ट्रंप ने कहा संभावित रूप से। ट्रंप ने कहा कि वह कुछ रूसी अरबपतियों को जानते हैं, जो बहुत अच्छे हैं। वह गोल्ड कार्ड को हासिल कर सकते हैं। ट्रंप ने कहा कि इससे वह अमीर बनेंगे और सफल होंगे, लेकिन उन्हें बहुत पैसा खर्च करना होगा और बहुत सारा टैक्स भी भरना होगा। ये योजना बहुत कारगर साबित होगी। बता दें कि ट्रंप के इस नए गोल्ड कार्ड को पांच मिलियन डॉलर यानी 50 लाख डॉलर की धनराशि में हासिल किया जा सकता है। भारतीय रुपए में यह रकम 43 करोड़ के आसपास है। ट्रंप प्रशासन में वाणिज्य मंत्री ने बताया कि गोल्ड कार्ड दरअसल एक तरह का ग्रीन कार्ड ही होगा। ट्रंप की यह नई गोल्ड कार्ड योजना मौजूदा ईवी-5 योजना की जगह लेगी। इसके जरिए प्रवासी निवेशक अमेरिकी कारोबार में निवेश के जरिए ग्रीन कार्ड हासिल कर सकेंगे। उन्होंने कहा कि गोल्ड कार्ड से मिलने वाले धन सीधे सरकार के पास जाएगा। पांच मिलियन डॉलर का भुगतान कर यह गोल्ड कार्ड हासिल किया जा सकेगा। अनिवार्यता समाप्त कर दी गई है।

भारतीय पेशेवरों व कुशल श्रमिकों पर प्रभाव - गोल्ड कार्ड वीजा अमीर निवेशकों के लिए अमेरिकी नागरिकता पाने का एक तेज रास्ता है, लेकिन इसका लाभ केवल उच्च-नेटवर्थ व्यक्तियों को ही मिलेगा।



ट्रंप ने दो टूक कह दिया, नाटो में शामिल नहीं होगा यूक्रेन

वॉशिंगटन। रूस-यूक्रेन युद्ध को 3 साल पूरे हो चुके हैं। 24 फरवरी, 2022 को दोनों देशों के बीच युद्ध शुरू हुआ था, जो अभी भी जारी है। युद्ध की वजह से यूक्रेन में जान-माल का काफी नुकसान हुए हैं और कई शहर तबाह हो चुके हैं। रूसी सेना के भी कई सैनिक युद्ध में मारे जा चुके हैं। दोनों देशों में युद्ध शुरू होने की मुख्य वजह यूक्रेन की नाटो में शामिल होने की इच्छा थी। दरअसल यूक्रेन, नाटो का सदस्य बनना चाहता था, जबकि रूस नाटो में यूक्रेन के शामिल होने के खिलाफ था, क्योंकि रूस और यूक्रेन की बॉर्डर एक-दूसरे से लगती है। इसका रूस ने यूक्रेन पर हमला कर दिया था और दोनों देशों के बीच अभी भी युद्ध जारी है। अब यूक्रेन के नाटो में शामिल होने पर अमेरिकी राष्ट्रपति डोनाल्ड ट्रंप ने बड़ा बयान दे दिया है। यूक्रेन के पीएम कीर स्टारमर इनदिनों अमेरिका दौरे पर हैं। इस दौरान वॉशिंगटन डी.सी. में राष्ट्रपति भवन लाइट हाउस में स्टारमर की ट्रंप से मुलाकात हुई। इस दौरान ट्रंप ने यूक्रेन के नाटो में शामिल होने के मुद्दे पर दो टूक कह दिया कि यूक्रेन नाटो का हिस्सा नहीं बनेगा। ट्रंप ने साफ किया कि नाटो में शामिल होने की यूक्रेन की इच्छा की वजह से है यह युद्ध शुरू हुआ था। इसके बाद यूक्रेन, नाटो की सदस्यता के बारे में भूल जाए है, क्योंकि ऐसा नहीं होगा। यूक्रेनी राष्ट्रपति वोलोदिमिर जेलेन्स्की भी अमेरिका दौरे पर हैं। शुक्रवार को उनकी लाइट हाउस में ट्रंप से मुलाकात होगी। जेलेन्स्की कई मौकों पर कह चुके हैं कि यूक्रेन का नाटो में शामिल होना जरूरी है। इसके बाद जेलेन्स्की से मुलाकात से एक दिन पहले ही ट्रंप ने बड़ा बयान देकर यूक्रेन के नाटो में शामिल होने की अटकलों पर विराम लगा दिया है।



हिंदुओं के खिलाफ अत्याचार और हिंसा के डेमोक्रेसी इंडेक्स में औधेमुंह गिरा बांग्लादेश

ढाका, 02 मार्च (एजेंसियां)।

बांग्लादेश में 2024 के जून-जुलाई से जो राजनीतिक अस्थिरता शुरू हुई है, वहां अभी खत्म नहीं हुई है। शुरु हसीना के सत्ता से हटने के बाद मुल्क में नोबल पुरस्कार विजेता मोहम्मद युनुस के नेतृत्व में अंतरिम सरकार बनी, लेकिन इसके बाद भी बांग्लादेश में बड़े स्तर पर अराजकता हुई। हिंदुओं के खिलाफ अत्याचार, हिंसा ने बांग्लादेश की छवि वैश्विक स्तर पर खराब कर दी है। डेमोक्रेसी इंडेक्स 2024 की रिपोर्ट आई है, इस रिपोर्ट में बांग्लादेश 167 देशों में 100वें नंबर आया है। जो 2023 के मुकाबले 25 अंक गिरा है। रिपोर्ट ने बांग्लादेश के खराब प्रदर्शन का कारण बांग्लादेश में चुनाव में कथित धांधली और छात्रों के जबर्दस्त आंदोलन के बाद शेर शहीन को प्रधानमंत्री से हटाया जाना माना है। रिपोर्ट में बताया गया कि जनवरी 2024 में हुए आम चुनाव में



सत्तारूढ़ पार्टी (शेर शहीन की पार्टी) पर विपक्षी दलों ने कथित तौर पर धांधली के आरोप लगाए गए थे। इसके अलावा 2024 के जून-जुलाई में नौकरियों में आरक्षण के मुद्दे पर छात्रों में जो अशांति फैली और इसका विरोध प्रदर्शन हुए, जिसके बाद पूरे विश्व में बांग्लादेश की छवि को काला धब्बा लगा गया था। सिर्फ इतना ही नहीं 5 अगस्त को तख्तापलट के बाद हसीना को प्रधानमंत्री पद से

इस्तीफा देकर देश छोड़कर भागना पड़ा था। इसका रिपोर्ट इस लोकतंत्र सूचकांक में 0-10 के पैमाने पर 1.44 अंक की गिरावट आई है।

बता दें कि डेमोक्रेसी इंडेक्स 2024 में भारत की रैंक 167 देशों में 41वीं रही है। पाकिस्तान की 124वीं, भूटान की 79वीं, नेपाल की 96वीं रैंक है। वहीं अफगानिस्तान रिपोर्ट में सबसे निचले 167वें पायदान पर है। रिपोर्ट के निदेशक ने कहा कि दुनिया के लोकतंत्र संघर्ष कर रहे हैं। इसमें अब बड़े बदलाव देखे जा रहे हैं। डेमोक्रेसी इंडेक्स की रिपोर्ट प्रकाशित करने वाली यूनिट के मुताबिक रिपोर्ट को तैयार करने के लिए मुख्य तौर पर 60 संकेतकों पर ध्यान दिया जाता है। इन्हें भी 5 भागों में बांटा गया है- चुनावी प्रक्रिया, सरकार का कामकाज, राजनीतिक आत्मशास्त्रीयता, राजनीतिक संस्कृति और नागरिकों की आजादी।

पाक के खैबर पख्तूनख्वा में विस्फोट के बाद सुरक्षा बलों ने वजीरस्तान में छह आतंकवादियों को मार गिराया

इस्लामाबाद, 01 मार्च (एजेंसियां)।

पाकिस्तान के अशांत खैबर पख्तूनख्वा प्रांत में 24 घंटे पहले हुए आत्मघाती बम विस्फोट ने हुकूमत का पैर छीन लिया। रमजान शुरू होने से पहले पड़े आखिरी शुक्रवार की नमाज में हिस्सा लेने वाले निर्दोष नागरिकों के मारे जाने से गम में डूबा खैबर पख्तूनख्वा प्रांत के नौशेरा जिले के अकोरा खटुक शहर के दारुल उलूम हक्कानिया मद्रसा का जर्जर-जर्जर गुस्साया हुआ है। हर आंख पथरायी है।

सात लोगों की मौत और 17 नमाजियों के जख्मी होने के सदमे में डूबे मुल्क के सुरक्षाबलों ने इस दौरान उत्तरी



वजीरस्तान में छह नामी आतंकवादियों को घेरकर मार गिराया।

आतंकवादियों की मौजूदगी की सूचना पर सुरक्षा बलों ने उत्तरी वजीरस्तान जिले के सामान्य क्षेत्र गुलाम खान कलाय में अभियान चलाकर इलाके को घेर लिया। इसके बाद ताबड़गोड़

फायरिंग कर छह खारिज को मार डाला। आतंकवादी यहां एक गुफा में छुपे थे। उनके ठिकाने से हथियार और गोला-बारूद भी बरामद हुआ है।

प्रधानमंत्री शेरबाज शरीफ इस सफलता के लिए सुरक्षा बलों को बधाई दी है। प्रधानमंत्री शरीफ ने साथ ही दारुल उलूम हक्कानिया मद्रसा बम कांड की कड़ी निंदा की है।

राष्ट्रपति आसिफ अली जरदारी, कौमी खान पार्टी के अध्यक्ष आफताब अहमद खान शेरपाओ, जमीयत उलेमा-ए-इस्लाम फजल (जेयूआईएफ) के प्रमुख मौलाना फजलुर रहमान, जमात-ए-इस्लामी (जेआई) खैबर-पख्तूनख्वा (मध्य) के अध्यक्ष अब्दुल वसी, सीनेटर मौलाना अताउर रहमान, महासचिव मौलाना अताउल हक दरवेश, सूचना सचिव अब्दुल जलील जान, पंजाब की मुख्यमंत्री मरियम नवाज शरीफ, नेशनल असंबली में विपक्ष के नेता उमर अयूब गया था। सिर्फ इतना ही नहीं 5 अगस्त को तख्तापलट के बाद हसीना को प्रधानमंत्री पद से

हक्कानिया मद्रसा परिसर की मस्जिद में हुए आत्मघाती बम विस्फोट में जमीयत उलेमा-ए-इस्लाम समीउल हक (जेयूआई-एस) के नेता मौलाना हामिद उल हक हक्कानी भी मारे गए हैं। हामिद मद्रसा के उप प्रशासक भी थे। सात मृतकों में से दो की पहचान नहीं हो पाई है।

अफसरों का कहना है कि विस्फोट इतना तीव्र था कि इसकी आवाज नौशेरा छावनी और जहांगीरा टाउन तक सुनी गई। मौलाना हामिद के अंतिम संस्कार की नमाज (शनिवार) सुबह 11 बजे दारुल उलूम हक्कानिया में होगी। उन्हें उनके दिवंगत पिता की मजार के बगल में सुपुर्द-ए-खाक किया जाएगा। अधिकारियों का कहना है कि कथित आत्मघाती हमलावर का कटा हुआ सिर बरामद हुआ है। प्रांत के मुख्यमंत्री अली अमीन गंडापुर और गवर्नर फैसल करीम कुंडी ने इसे वादतद को इस्लाम और पाकिस्तान के प्रति शत्रुतापूर्ण ताकतों की साजिश करार दिया है।

बजट में कृषि, ग्रामीण विकास को बनाया गया है विकसित भारत की पहल का पहला स्तम्भ : मोदी

नई दिल्ली, 01 मार्च (एजेंसियां)। प्रधानमंत्री नरेन्द्र मोदी ने शनिवार को कहा कि वित्त वर्ष 2025-26 के बजट में कृषि एवं ग्रामीण क्षेत्र के विकास को विकसित भारत के सपने की दिशा में प्रयासों का पहला स्तम्भ बनाया गया है।

श्री मोदी ने कहा कि उनकी तीसरी सरकार के इस पहले पूर्ण यह बजट सरकार की नीतियों में स्थायित्व और विकसित भारत के सपने का विस्तार है। श्री मोदी कृषि और ग्रामीण समृद्धि पर सरकार द्वारा आयोजित बजट-पश्चात वेबिनार को संबोधित कर रहे थे, जिसमें देश भर के नीति नियामक, अधिकारी और हितधारकों ने भाग लिया।

उन्होंने कहा कि बजट में कृषि को देश के विकास का स्तम्भ बताया गया है और 1947 तक विकसित भारत के लक्ष्य में विकसित और समृद्ध किसान का लक्ष्य भी शामिल है।

श्री मोदी ने कहा, इस बजट में हमारी नीतियों में निरंतरता दिखी ही है, साथ ही विकसित भारत के विजन में नया विस्तार भी दिखा है। उन्होंने कहा, विकसित भारत के लक्ष्य की ओर बढ़ रहे भारत के संकल्प बहुत स्पष्ट हैं। हम

सभी मिलकर एक ऐसे भारत के निर्माण में जुटे हैं, जहां किसान समृद्ध हो, सशक्त हो। हमारा प्रयास है कि कोई किसान पीछे न छूटे।

प्रधानमंत्री बजट-पश्चात अलग-अलग वेबिनार में अर्थव्यवस्था के विभिन्न खंडों से संबंधित बजट प्रस्तावों पर हितधारकों की सामूहिक चर्चा करते हैं, ताकि बजट की सोच को मिल कर तेजी से क्रियान्वयन के स्तर पर लाया जा सके। उन्होंने सहभागियों से कहा, आप चर्चा में नया बजट बनाने की मांग न करें, बल्कि बजट की घोषणा-ओं को क्रियान्वित करने पर चर्चा करेंगे।

श्री मोदी ने दलहन जैसे कृषि उत्पादों के मामले में देश को आत्मनिर्भर बनाने की आवश्यकता पर बल देते हुए शनिवार को कहा कि इसके लिए किसानों को मुनासिब दाम पर बराबर अच्छे बीज उपलब्ध कराने की व्यवस्था बहुत जरूरी है और उन्नत बीजों की बाजार श्रृंखला में निजी क्षेत्र को सक्रियता से भाग लेने की जरूरत है।

उन्होंने कहा कि सरकार के विशेष प्रयासों से दलहन उत्पादन बढ़ा है और चना तथा मूंग के



मामले में देश आत्म निर्भर हो गया है पर कुल मिला कर दालों के मामले में भारत अब भी 20 प्रतिशत आयात पर निर्भर है। इस निर्भरता को दूर करने के लिए अरहर, उड़द और मसूर आदि का उत्पादन बढ़ना होगा। उन्होंने कहा कि इस बार के बजट में इस सम्बंध में विशेष प्रावधान किए गए हैं।

उन्होंने कहा कि उनकी सरकार ने कृषि को विकास का पहला इंजन मानते हुए अपने अन्नदात-ओं को गौरवपूर्ण स्थान दिया है। प्रधानमंत्री ने कहा कि पीएम किसान सम्मान निधि योजना के अंतर्गत छह साल में 11 करोड़ किसानों के खातों में सीधे लगभग पौने चार लाख करोड़ रुपए मिल चुके हैं। इतनी राशि करीब-करीब सीधे पहुंचाई गई है।

श्री मोदी ने हमने एक किसान

प्रोडक्ट्स की बढ़ती मांग को देखते हुए इन सेक्टर में काफी इन्वेस्टमेंट किया गया है। फल और सब्जियों का उत्पादन बढ़ाने के लिए अनेक कार्यक्रम चलाये जा रहे हैं। बिहार में मखाना बोर्ड के गठन की घोषणा भी की गई है।

उन्होंने कहा कि 2019 में घोषित मत्स्य सम्पदा योजना से मछील कारोबार में उत्पादकता, उत्पादन और उत्पादन के बाद उत्पाद को संभालने की बुनियादी सुविधाओं का विस्तार हुआ है। इस क्षेत्र में निवेश बढ़ा है और कुल मछली उत्पादन तथा निर्यात दो गुना हो गया है।

उन्होंने कहा कि हमारी सरकार ग्रामीण अर्थव्यवस्था को समृद्ध बनाने के लिए प्रतिबद्ध है। इसी संदर्भ में उन्होंने प्रधानमंत्री आवास योजना-ग्रामीण के तहत करोड़ों गरीबों के अवंटन का उल्लेख किया। उन्होंने कहा, स्वामित्व योजना से संपत्ति मालिकों को 'अधिकार पत्र' मिला है। हमने स्वयं सहायता समूह की आर्थिक ताकत बढ़ाई है। हमने तीन करोड़ लखपति दीदी बनाने का लक्ष्य रखा है। हमारे प्रयासों से सवा करोड़ से ज्यादा बहनें लखपति दीदी बन चुकी हैं।

श्री मोदी ने कहा कि आज

लोगों में पोषण को लेकर काफी जागरूकता बढ़ी है और इसलिए बागवानी, डेयरी और मछली की बढ़ती मांग को देखते हुए इन क्षेत्रों में काफी निवेश किया गया है। फल और सब्जियों का उत्पादन बढ़ाने के लिए अनेक कार्यक्रम चलाये जा रहे हैं। बिहार में मखाना बोर्ड के गठन की घोषणा भी की गई है।

उन्होंने कहा कि स्थानीय उत्पादों के प्रचार प्रसार तथा उन्हें विश्व बाजार तक पहुंचाने का उनका दृष्टिकोण 'वोकल फॉर लोकल एवं लोकल फॉर ग्लोबल' आज एक वास्तविकता बन गया है। आयुष के उत्पाद तथा योग स्थानीय स्तर से छलांग लगा कर विश्व स्तर पर पहुंच चुके हैं।

प्रधानमंत्री ने इसी तरह कहा कि मखाना, बाजरा, हल्दी और कॉफी जैसे भारत के सुपरफूड को भी वैश्विक स्तर पर मान्यता मिल रही है। उन्होंने कहा कि आज भारत कॉफी के मामले में दुनिया का सातवां सबसे बड़ा निर्यातक बन गया है।

प्रधानमंत्री ने कहा कि इस बजट में ग्रामीण समृद्धि और विकास कार्यक्रमों के एगलान से रोजगार के अनेक नए अवसरों की संभावना बनी है।

स्टालिन ने मनाया 72वां जन्मदिन, कहा तमिलनाडु में दो भाषा नीति जारी रहना चाहिए



चेन्नई, 01 मार्च (एजेंसियां)। तमिलनाडु के मुख्यमंत्री एवं द्रविड़ मुनेत्र कषगम् (द्रमुक) अध्यक्ष एम.के. स्टालिन शनिवार को 72 वर्ष के हो गए। उन्होंने राज्य की स्वायत्तता और दो-भाषा नीति के प्रति अपनी प्रतिबद्धता दोहराते हुए कहा कि यह मुद्दा इस वर्ष उनके जन्मदिन संदेश का सार है।

श्री स्टालिन ने अपनी मां दयालु अम्मल से आशीर्वाद लेने के बाद गोपालपुरम में अपने आवास पर संवाददाताओं से बातचीत के दौरान हिंदी थोपे जाने का विरोध करते कहा कि दो-भाषा नीति जारी रहनी चाहिए। उन्होंने कहा, यह मेरे जन्मदिन का संदेश है। मेरी चिंताएं हमेशा देश और अपने राज्य को लेकर हैं। हमें अपने राज्य के अधिकारों को सुरक्षित करना चाहिए। उन्होंने इस बात पर बल दिया कि तमिलनाडु में हिंदी थोपने का विरोध जारी रहना

चाहिए और तमिल-अंग्रेजी द्विभाषा प्रणाली कायम रहना चाहिए, जो राज्य के शैक्षिक और प्रशासनिक संरचना की नींव रही है। उल्लेखनीय है कि तमिलनाडु लंबे समय से त्रिभाषा नीति का विरोध करता रहा है और स्कूलों में तमिल तथा अंग्रेजी की वकालत की है। राज्य सरकार ने इस बात पर बार-बार बल दिया है कि केंद्र की ओर से भाषा थोपने की बजाए चुनने का विकल्प दिया जाना चाहिए।

श्री स्टालिन की यह टिप्पणी क्षेत्रीय भाषाओं की कीमत पर हिंदी को बढ़ावा देने की कोशिश करने वाली नीतियों पर बढ़ती चिंताओं के बीच आई है। उन्होंने राज्य की स्वायत्तता का सम्मान करने वाली संघीय संरचना की आवश्यकता को दोहराते हुए भाषा एवं शासन पर अपनी सरकार के लंबे समय से चले आ रहे रुख की पुष्टि की।

मोदी ने श्रीलंका के पूर्व राष्ट्रपति रानिल विक्रमसिंघे से की मुलाकात

नई दिल्ली, 01 मार्च (एजेंसियां)। प्रधानमंत्री नरेन्द्र मोदी ने श्रीलंका के पूर्व राष्ट्रपति रानिल विक्रमसिंघे से शनिवार को राष्ट्रीय राजधानी में मुलाकात की। श्री विक्रमसिंघे एक टीवी समाचार चैनल के परिचर्चा सत्र में भाग लेने आए हुए थे।

प्रधानमंत्री मोदी ने शनिवार को सोशल मीडिया पर एक बयान में कहा कि यह मुलाकात यहां एनएक्सटी गोष्ठी में हुई जहां श्री विक्रमसिंघे भी से मुलाकात की। उन्होंने पोस्ट में लिखा, एनएक्सटी कॉन्क्लेव में, अपने मित्र रानिल



विक्रमसिंघे से मुलाकात की। मैं हमेशा हमारी बातचीत का इंतजार करता रहा हूं और विभिन्न मुद्दों पर उनके दृष्टिकोण की प्रशंसा करता

रहा हूं। एनएक्सटी के दो दिन के इस कार्यक्रम को श्री मोदी ने आज दूसरे दिन संबोधित किया।

दिल्ली में पंद्रह साल पुराने वाहनों को 31 मार्च के बाद इंधन नहीं मिलेगा

नई दिल्ली, 01 मार्च (एजेंसियां)। दिल्ली के पर्यावरण मंत्री मनजिन्द्र सिंह सिरसा ने शनिवार को कहा कि दिल्ली में सभी पेट्रोल पम्पों पर 15 साल पुराने वाहनों को 31 मार्च के बाद इंधन भरवाने पर रोक रहेगा।

श्री सिरसा ने प्रदूषण नियंत्रण को लेकर अधिकारियों के साथ बैठक के बाद पत्रकारों से आज कहा कि 15 साल पुराने सभी वाहनों को तेल देना बंद कर दिया जाएगा। इसके लिए पेट्रोल



पम्पों पर ऐसे उपकरण लगाये जा रहे हैं जो 15 साल पुराने वाहनों की पहचान कर लेगा।

सभी पम्पों पर ऐसे उपकरण लगा लिये जाएंगे।

उन्होंने कहा कि राजधानी में 15 साल पुराने वाहनों की पहचान के लिए एक टीम बनाई जाएगी। यह टीम 15 साल पुराने वाहनों को दिल्ली में आने से रोकना के साथ-साथ यहां के पुराने वाहनों को दिल्ली से बाहर करने का काम करेगी।

श्री सिरसा ने कहा कि प्रदूषण नियंत्रण के लिए पौधारोपण कार्यक्रम में दिल्ली विश्वविद्यालय

के छात्रों को जोड़ा जाएगा। छात्रों को प्रोत्साहित करने के लिए उन्हें प्रमाण पत्र देने पर भी विचार किया जाएगा। दिल्ली के अंदर बड़े होटलों, कार्यस्थलों, निर्माण स्थलों और हवाई अड्डों को प्रदूषण नियंत्रण के लिए उपाय करने का प्रावधान करना होगा।

दिल्ली में बंजर पड़ी भूमि पर पौधारोपण करने का काम किया जाएगा ताकि प्रदूषण को कम किया जा सके।

मार्च के मध्य तक मिल सकता है भाजपा को नया अध्यक्ष, महिला के नाम पर भी बन सकती है सहमति

नई दिल्ली, 01 मार्च (एजेंसियां)। भारतीय जनता पार्टी 13 से अधिक राज्यों में संगठनात्मक चुनाव संपन्न होने के बाद 15 या 16 मार्च तक अपने नए राष्ट्रीय अध्यक्ष की घोषणा करने के लिए तैयार है।

पार्टी सूत्र बताते हैं कि जेपी नड्डा के उत्तराधिकारी पर फैसला आंतरिक सहमति बनाकर किया जाएगा।

एक वरिष्ठ पदाधिकारी ने संकेत दिया है कि जैसा कि अनुमान लगाया जा रहा था, पार्टी का लक्ष्य इस शीर्ष पद पर एक

महिला को नियुक्त करना है, जो संभवतः दक्षिण भारत से होगी ताकि दक्षिणी राज्यों के लोगों को एक मजबूत संगठनात्मक संदेश भेजा जा सके।

यदि दक्षिण की किसी महिला को इस पद के लिए चुना जाता है तो या तो आंध्र भाजपा प्रमुख दगुबाती पुरदेश्वरी या भाजपा महिला मोर्चा की राष्ट्रीय अध्यक्ष और कोयंबटूर विधायक वनथी श्रीनिवासन सबसे संभावित उम्मीदवार के रूप में उभर सकती हैं। भाजपा, जो परंपरागत रूप से परामर्श के माध्यम से एकता को

बढ़ावा देने के लिए जानी जाती है, अपनी निर्णय लेने की प्रक्रिया में कई कारकों पर विचार कर रही है, जिसमें क्षेत्रीय प्रतिनिधित्व, जाति की गतिशीलता और आगामी चुनावों में पार्टी का प्रदर्शन शामिल है।

इससे पहले, भाजपा ने कथित तौर पर दिसंबर 2024 तक एक नया राष्ट्रीय अध्यक्ष नियुक्त करने का लक्ष्य रखा था। वर्तमान में, जेपी नड्डा राज्यसभा में सदन के नेता हैं और मोदी सरकार में स्वास्थ्य, रसायन और उर्वरक विभाग रखते हैं। नड्डा 2019 में

भाजपा के कार्यकारी अध्यक्ष बने। जनवरी 2020 में उन्हें पूर्णकालिक अध्यक्ष के रूप में पदोन्नत किया गया। 2023 में, मई 2024 में लोकसभा चुनाव से पहले, उनका तीन साल का कार्यकाल जून 2024 तक बढ़ा दिया गया था।

सूत्र ने कहा कि दगुबाती पुरदेश्वरी सबसे आगे चलने वालों में से एक हैं। क्षेत्रीय प्रभाव और राष्ट्रीय एकजुटता को संतुलित करने की इच्छुक पार्टी इनमें से एक उम्मीदवार का चयन कर सकती है। पुरदेश्वरी, लगभग 66

वर्ष की उम्र में, संगठनात्मक मामलों में अपना महत्वपूर्ण अनुभव लेकर, 2014 में कांग्रेस छोड़ने के बाद भाजपा में शामिल हो गईं।


वर्तमान में आंध्र प्रदेश में भाजपा प्रमुख के रूप में कार्यरत, उन्हें एक अत्यधिक स्पष्ट महिला नेता माना जाता है। अपने उत्कृष्ट वक्तुत्व कौशल और पांच भाषाओं में प्रवाह के कारण उन्हें दक्षिण की सुष्मा स्वराज के रूप में जाना जाता है, उन्हें भाजपा कार्यकर्ताओं और समर्थकों के बीच व्यापक स्वीकृति प्राप्त है।

छत्तीसगढ़ के सुकमा में नक्सलियों के साथ सुरक्षाबलों की मुठभेड़ में दो नक्सली ढेर

सुकमा, 01 मार्च (एजेंसियां)।

छत्तीसगढ़ में काफी समय से नक्सली फिर से एक्टिव हो गये हैं। सुरक्षाबलों की बड़े एक्शन के बाद अन्य

नक्सली सुरक्षाबलों से बदला लेने के मूड में चल रहे हैं। काफी समय से मुठभेड़ की खबरें आ रही हैं। ताजा रिपोर्ट में छत्तीसगढ़ में सुरक्षाबलों और नक्सलियों के बीच मुठभेड़ हुई है जिसमें 2 नक्सली मारे गये हैं। पुलिस अधिकारियों ने शनिवार को यह जानकारी दी। पुलिस अधिकारियों ने बताया कि जिले के किस्टाराम



थाना क्षेत्र में सुरक्षाबलों और नक्सलियों के बीच मुठभेड़ जारी है।

सुरक्षाबलों ने अभी तक दो नक्सलियों के शव बरामद किए हैं। उन्होंने बताया कि किस्टाराम क्षेत्र में नक्सलियों की उपस्थिति की सूचना पर शुक्रवार को सुकमा जिला रिजर्व गार्ड (डीआरजी) और केंद्रीय रिजर्व पुलिस बल के

कोबरा बटालियन के संयुक्त दल को नक्सल विरोधी अभियान में रवाना किया गया था।

अधिकारियों ने बताया कि दल आज जब क्षेत्र में था तब नक्सलियों ने सुरक्षाबलों पर गोलीबारी शुरू कर दी, जिसके बाद जवाबी कार्रवाई की गयी। उन्होंने बताया कि आज सुबह से सुरक्षाबलों और नक्सलियों के बीच रूक-रूक कर मुठभेड़ जारी है। अभी तक दो नक्सलियों के शव बरामद किए गए हैं। अधिकारियों ने बताया कि मुठभेड़ स्थल और आस-पास के क्षेत्रों में सुरक्षा बलों ने खोजी अभियान शुरू किया है।

ट्रैफिक जाम से मुक्ति से लेकर गोबर से निर्माण तक, युवा इंजीनियरों के नवाचार जिंदगी बनाएंगे आसान

चेन्नई, 01 मार्च (एजेंसियां)। अब ट्रैफिक जाम से मुक्ति मिल सकेगी और गोबर से निर्माण सामग्री बन सकेगी। पोल्ट्री फार्म में भी मृगियों के अंडे इंसान नहीं रोबोट इकट्ठे करेगा। जी हां जिंदगी को आसान बनाने के लिए आईआईटी के युवा इंजीनियरों ने नवाचार किए हैं। आईआईटी मद्रास में चल रही राष्ट्रीय शोध प्रदर्शनी आईइन्वेस्टिव में ऐसे 185 नवाचारों को प्रदर्शित किया गया है। इसमें वायु गुणवत्ता के आधार पर रास्ता बताने वाला एप, बिना सुई के ब्लड शुगर जांचने वाला उपकरण, बांस के पाउडर से

बोतलें बनाने की मशीन जैसी नई खोजें शामिल की गई हैं। शिक्षा मंत्रालय के दो दिवसीय कार्यक्रम आईइन्वेस्टिव के तीसरे संस्करण का उद्घाटन शुक्रवार को शिक्षा और पूर्वोत्तर क्षेत्र विकास राज्य मंत्री डॉ सुकान्त मजूमदार ने किया। इस बार इसकी मेजबानी आईआईटी मद्रास कर रहा है।

इसमें आईआईटी, एनआईटी, आईआईएससी बंगलूरू और आईआईएसईआर जैसे प्रतिष्ठित संस्थानों के प्रोफेक्टर शामिल किए गए हैं। आईआईटी मद्रास के निदेशक की कामकोटि के मुताबिक,



इस आयोजन में उन तकनीकों को प्राथमिकता दी गई है जो उद्योगों में इस्तेमाल के लिए तैयार हैं। कंपनियां इन नवाचारों को सीधे अपनाकर अपने व्यवसाय में इस्तेमाल कर सकती हैं। इस एक्सपो का मुख्य उद्देश्य शोध संस्थाओं और उद्योगों के बीच बेहतर सहयोग स्थापित करना है। इस प्रदर्शनी में 180 से अधिक नवाचारों को शामिल किया गया है। इनमें कई स्टार्टअप भी शामिल हैं। ये स्टार्टअप उन शोध परियोजनाओं पर प्रोधागत हैं जो इन संस्थाओं में विकसित की गई थीं।

यहां इस बार आईआईटी हैदराबाद का विकसित हेल्टीस्ट एप है। यह वायु गुणवत्ता और ट्रैफिक कंजेशन के आधार पर रास्ता बताता है। जहां आमतौर पर मौजूदा नेविगेशन एपस सिर्फ समय बचाने और ट्रैफिक से बचने पर ध्यान देते हैं, लेकिन यह एप वायु प्रदूषण से होने वाले स्वास्थ्य जोखिमों को भी ध्यान में रखता है। एक और रोचक खोज एनआईटी कालीकट विकसित एपिबोट है। यह पोल्ट्री फार्मा में स्वचालित रूप से अंडे इकट्ठा करने वाला रोबोट है। यह रोबोट आधुनिक सेंसर और सुरक्षित

पकड़ने की तकनीक का उपयोग कर अंडों को बिना नुकसान पहुंचाए इकट्ठा करता है। आईआईटी इंदौर ने गोबर से बना गोबरपत्र नामक एक विशेष झाग पैदा करने वाला पदार्थ पेश किया है। इसे हल्के वजन वाली निर्माण सामग्री बनाने के लिए एक टिकाऊ विकल्प के रूप में उपयोग किया जा सकता है। एनआईटी सिलचर ने बांस के पाउडर से बोतलें बनाने की एक प्रणाली विकसित की है। बांस की बोतलें एक बेहतर परिवर्णन अनुकूल विकल्प हो सकती हैं।

रेखा ने जब किया था परदेसिया पर डांस

26 साल बाद भी अमिताभ नहीं हटा पाए थे नजर, देखा इतने प्यार से लोग बोले- प्यार तो असली था

बॉलीवुड की सदाबहार एक्ट्रेस रेखा आज भी अपनी जबरदस्त एनर्जी और फिटनेस के लिए जानी जाती हैं। उसकी खूबसूरती की चर्चा आज भी लोग करते हैं। ऐसे में वह जब स्टेज पर आकर अपने ही पुराने गाने पर डांस करने लगती हैं तो देखने वाले अपना दिल थाम लेते हैं। बॉलीवुड के किंग खान यानी शाहरुख खान के साथ रेखा का एक डांस वीडियो इन दिनों वायरल हो रहा है। ये शोबैक वीडियो किसी अवाइड शो के दौरान का लग रहा है।

40 साल बाद किया परदेसिया गाने पर डांस वीडियो में देखा जा सकता है कि शाहरुख खान के साथ रेखा अपनी ही फिल्म मिस्टर नटवरलाल के गाने 'परदेसिया' पर डांस करती नजर आती हैं। 1979 में ये गाना फिल्म में रेखा और अमिताभ बच्चन पर फिल्माया गया



था। शाहरुख के साथ इस परफॉर्मंस के दौरान अमिताभ बच्चन सामने बैठे नजर आ रहे हैं और कैमरा ने उनके एक्सप्रेशन को भी कैप्चर कर लिया है। आप देख सकते हैं कि रेखा की परफॉर्मंस को कैसे बिग बी मुह खोलकर बड़े ही दिलचस्पी के साथ देख रहे हैं। सोशल मीडिया फैंस ने बांधे तारीफों के पुल रेखा और शाहरुख खान इस गाने पर बेहद खूबसूरत डांस करते हैं। रेखा का ग्रेसफुल अंदाज देख फैंस सोशल मीडिया पर उनकी तारीफ करते नजर थक रहे।

वहीं जिस एनर्जी के साथ किंग खान ने उनका साथ दिया उसकी भी तारीफ हो रही है। लेकिन एक बात जिसने सभी का ध्यान खींचा वो है अमिताभ बच्चन के एक्सप्रेशन। अमिताभ एकदम अवाक होकर स्टेज की ओर देखते हैं।

निया शर्मा ने शानदार तरीके से मनाया मां का जन्मदिन



लोकप्रिय टेलीविजन अभिनेत्री निया शर्मा अपनी मां को उनके खास दिन पर फैंसी बर्थडे ब्रंच पर ले गईं। स्टायलिश मां-बेटी की यह जोड़ी शहर में बाहर निकलते समय शानदार ड्रेस में बेहद खूबसूरत लग रही थी।

निया शर्मा ने इंस्टाग्राम पर अपनी मां के जन्मदिन के जश्न की तस्वीरों का एक एल्बम पोस्ट किया है। केक काटने से लेकर शानदार दावत और अकेले फोटो खिंचवाने तक, उनकी इंस्टा पोस्ट में सब कुछ था। निया शर्मा अपनी मां के काफी नजदीक हैं और उनकी इन तस्वीरों में दोनों के बीच का अटूट प्यार दिखाई पड़ता है। इससे पहले, निया शर्मा ने तेजी से आगे बढ़ रहे मनोरंजन उद्योग में सार्थक दोस्ती बनाने की कठिनाइयों के बारे में बात की थी।

अभिनेत्री ने स्वीकार किया कि उनके करियर के दौरान ऐसा समय भी आया जब उन्हें काम की वजह से कई बार किसी के साथ समय बिताना मुश्किल हो जाता है। निया शर्मा ने कहा, 'मैंने हमेशा आत्मनिर्भर और स्वतंत्र होने में विश्वास किया है। चाहे जीवन के बड़े फैसले लेने हों या दैनिक दिनचर्या को बनाए रखना हो - मैं खुद पर बहुत

एमटीवी रोडीज के सेट पर पहुंचे नेहा धूपिया के बच्चे, अभिनेत्री बोलीं- 'सबसे बड़े चीयरलीडर'

अभिनेत्री नेहा धूपिया अपने व्यस्त शेड्यूल और निजी जीवन के बीच संतुलन बिठाना बखूबी जानती हैं। इसका प्रमाण है उनका सोशल मीडिया अकाउंट, जिस पर वह अक्सर परिवार से जुड़े बेहतरीन पोस्ट शेयर करती रहती हैं। लेटेस्ट पोस्ट में वह शो 'एमटीवी रोडीज' के सेट पर अपने दोनों बच्चों मेहर और गुरिक के साथ खास पल का लुफ्त उठाती नजर आईं।

सोशल मीडिया मंच इंस्टाग्राम पर एक वीडियो शेयर करते हुए अभिनेत्री ने बताया कि उनके बच्चे मेहर और गुरिक उनके सबसे बड़े चीयरलीडर बन गए हैं। अभिनेत्री ने बच्चों के साथ खेलते हुए एक प्यारा सा वीडियो डाला। क्लिप की शुरुआत नेहा की बेटी मेहर से होती है, जो उनके पास दौड़ती हुई आती है और नेहा अपनी लाडली को गोद में उठा लेती हैं। इसके बाद वह अपने बेटे को भी गोद में उठा लेती हैं। वीडियो के साथ अभिनेत्री ने कैप्शन में लिखा, हमारी बच्ची मेहर और बेटा गुरिक एमटीवी रोडीज के बेहतरीन सेट पर आए। अभिनेत्री ने वीडियो पर लिखा, आपके बच्चे आपके सबसे बड़े चीयरलीडर हैं। नेहा ने वीडियो के साथ गायक माइल्स स्मिथ के लोकप्रिय गाने 'नाइस टू मीट यू' को भी जोड़ा। नेहा सोशल मीडिया पर एक से बढ़कर एक पोस्ट शेयर करती रहती हैं।



उन्होंने हाल ही में बेटी मेहर और डेडी अंगद बेदी का एक वीडियो शेयर किया था। नेहा ने वीडियो के जरिए एक 'छोटी सी प्रेम कहानी' के बारे में भी बताया था जो अंगद उनकी बेटी की है।

इंस्टाग्राम पर एक वीडियो शेयर करते हुए अभिनेत्री ने कैप्शन के लिए खूबसूरत और भाव से भरे शब्दों का इस्तेमाल किया। अभिनेत्री का मानना है कि सबसे खूबसूरत या प्यारी प्रेम कहानियां डेडी और उनकी नन्हीं राजकुमारी की होती हैं। इससे पहले हाल ही में नेहा धूपिया ने अंगद बेदी को उनके 42वें जन्मदिन की बधाई दी थी। बधाई के साथ उन्होंने पति को एक 'नसीहत' भी सौंपी थी। अभिनेत्री ने अंगद को फोन से दूर रहने की सलाह दी थी। अंगद बेदी ने साल 2018 में अभिनेत्री नेहा धूपिया से दिल्ली में शादी की थी। अंगद-नेहा दो बच्चों के माता-पिता हैं। बेटी का नाम मेहर और बेटे का नाम गुरिक है।

चारकोल से स्केच बनाने में भी माहिर हैं अभिनेत्री तारा सुतारिया

अभिनय और गायकी के साथ ही अभिनेत्री तारा सुतारिया चारकोल से स्केच बनाने में भी माहिर हैं। तारा ने सोशल मीडिया पर एक पोस्ट शेयर कर अब तक छुपा कर रखे हुनर से प्रशंसकों को रूबरू कराया। यह चित्रकारी तब की है जब वह मात्र 9 साल की थीं। तारा सुतारिया ने इंस्टाग्राम पर एक वीडियो शेयर करते हुए कैप्शन लिखा, चारकोल स्केच मैंने बचपन में बनाए थे! ये तब का स्केच है, जब मैंने इसे बनाना शुरू किया था। उस वक्त मेरी उम्र 9 साल थी।

शेयर किए गए वीडियो में तारा सुतारिया के चारकोल स्केच के कई क्लेशन नजर आए। शानदार अभिनेत्री और गायिकी के बारे में तो पहले से ही जानते थे, लेकिन इस नए टैलेंट से रूबरू करा उन्होंने अपना अलग ही अंदाज पेटे किया है। ये बताता है कि तारा सुतारिया बहुमुखी प्रतिभा की धनी हैं। सुतारिया अपनी फिल्म 'एक विलेन रिटर्न्स' के लिए गाना भी गा चुकी हैं। उन्होंने एक पोस्ट के जरिए बताया भी कि उनके लिए फिल्म के गाने को आवाज देना आसान नहीं था। गाना साल 2022 में आई एक्शन-थ्रिलर फिल्म 'एक विलेन रिटर्न्स' के लिए रिकॉर्ड किया गया था। अभिनेत्री ने सोशल मीडिया पर एक पोस्ट शेयर कर गाने के बारे में बताया कि ये चुनौतीपूर्ण था।

इस बात को भी सोशल प्लेटफॉर्म पर शेयर किया था। इंस्टाग्राम में प्यारे से कैप्शन में लिखा था, मैंने अपना पहला हिंदी सॉन्ग 'शामत' रिकॉर्ड किया। इस गाने को श्रोताओं से काफी अच्छी

प्रतिक्रिया मिली। यह गाना फिल्म 'एक विलेन रिटर्न्स' के लिए था, इसमें मैंने एक सिंगर की भूमिका निभाई। यह एक संयोग ही था क्योंकि किसी को फिल्मों में गाने का मौका बहुत ही कम मिलता है। हालांकि, इसमें ढलना ज्यादा मुश्किल था और इसे आवाज देना ज्यादा आसान नहीं



था। तारा सुतारिया ने लिखा, अंग्रेजी और हिंदी म्यूजिक दोनों ही मेरे दिल के करीब हैं। ट्रेनिंग, साउंड और तकनीक की बात करें तो दोनों बिल्कुल अलग हैं! पीछे मुड़कर देखती हूँ तो एक कदम आगे बढ़कर बहुत खुश हूँ। गाने के प्रति इतना प्यार पाकर आभारी हूँ। सभी के साथ बहुत प्यारी यादें भी हैं। मोहित सूरी, अर्जुन कपूर, अंकित तिवारी और बैडबॉय शाह, आपने इसे खास बना दिया।

ऑस्कर विजेता अभिनेता जीन हैकमैन और उनकी पत्नी की मौत, शव घर में मिले

हॉलीवुड के प्रसिद्ध अभिनेता जीन हैकमैन और उनकी पत्नी बेट्टी अराकावा का शव बुधवार को न्यू मैक्सिको स्थित उनके घर में पाया गया। 95 वर्षीय हैकमैन, जिन्होंने फिल्म 'द फ्रेंच कनेक्शन' और 'अनफॉर्गिवन' में अपनी शानदार भूमिकाओं के लिए ऑस्कर पुरस्कार जीते थे, सिनेमा जगत के दिग्गजों में से एक माने जाते थे। उनकी पत्नी का शव बाथरूम में पाया गया, जबकि हैकमैन का शव एक कमरे में था।

स्थानीय अधिकारियों के अनुसार, शव मिलने के बाद जांच शुरू की गई, लेकिन किसी साजिश का संदेह नहीं जताया गया है। जांच के दौरान अराकावा के पास दवा की बोतल और गोशियां बिखरी हुई पाई गईं, लेकिन मौत की परिस्थितियों को लेकर अभी कोई ठोस जानकारी सामने नहीं आई है। जीन हैकमैन की फिल्मों में विविधता और उनके अभिनय के अंदाज ने उन्हें दर्शकों का दिल जीतने में सफलता दिलाई। 'सुपरमैन' में खलनायक की भूमिका निभाने से लेकर 'द फ्रेंच कनेक्शन' और 'अनफॉर्गिवन' जैसी

कालातीत फिल्मों में उनके अभिनय को आज भी सराहा जाता है। जीन हैकमैन के निधन पर फिल्म इंडस्ट्री के कई प्रमुख सितारों ने शोक जताया। ऑस्कर विजेता निर्देशक फ्रांसिस फोर्ड कोपोला, जिन्होंने



हैकमैन के साथ 'द कन्वेंशन' जैसी फिल्म में काम किया, ने कहा, एक महान कलाकार का खोना हमेशा शोक और उत्सव दोनों का कारण बनता है। अभिनेता जॉर्ज टेकी ने भी सोशल मीडिया पर उनके योगदान की सराहना की और कहा, जीन हैकमैन किसी भी भूमिका में बेमिसाल थे, और उनका काम हमेशा जीवित रहेगा। हैकमैन का करियर 1960 के दशक से लेकर सिनेमा से संन्यास तक लम्बा और गौरवपूर्ण था, जिसमें उन्होंने दर्जनों यादगार फिल्मों में अभिनय किया।

दुनियाभर में छावा का राज, सुपर-डुपर हिट फिल्मों को पछाड़कर बढ़ा आगे

रि कॉर्ड टूटने के लिए ही बने हैं। 2023 में जवान ने पठान का रिकॉर्ड तोड़ा और खुद हाइएस्ट ग्रांसिंग हिंदी फिल्म बन गई, फिर 2024 में पुष्पा 2 ने आकर शाह रुख खान स्टारर फिल्म को पछाड़ दिया और खुद उसकी गद्दी पर बैठ गई। अब लगता है कि पुष्पा 2 का रिकॉर्ड छावा न तोड़ दे। दो हफ्तों से बॉक्स ऑफिस पर राज कर रही विकी कौशल की फिल्म छावा ने कई ब्लॉकबस्टर फिल्मों को पछाड़कर धीरे-धीरे आगे बढ़ रही है।

छत्रपति संभाजी महाराज पर आधारित फिल्म छावा 14 फरवरी को सिनेमाघरों में रिलीज हुई थी और यह इस साल की सबसे ज्यादा कमाई करने वाली फिल्म बन गई है। पहले हफ्ते में सेंचुरी मारने वाली छावा ने दो हफ्तों में कई बड़ी फिल्मों को धूल चटा दिया और अब दुनियाभर में भी यह जमकर शासन कर रही है। लक्ष्मण उतेकर स्टारर छावा ने पहले दिन वर्ल्डवाइड सिर्फ 50 करोड़ रुपये से खाता खोला था और अब यह 500 करोड़ के



ऊपर कमा चुकी है। ऑस्ट्रेलिया, यूएस, यूनाइटेड किंगडम, मलेशिया जैसे देशों में रिलीज हुई छावा ने 14 दिन के अंदर विदेशों में करीब 78 करोड़ रुपये का कारोबार कर लिया है। बॉलीवुड हंगामा के मुताबिक, विकी कौशल की फिल्म छावा ने वर्ल्डवाइड दो हफ्तों में 563 करोड़ रुपये के करीब बिजनेस कर लिया है। बात करें 15वें दिन की तो छावा ने घरेलू बॉक्स

ऑफिस पर तीसरे शुकवार को करीब 13 करोड़ रुपये का बिजनेस किया है। वर्ल्डवाइड यह कारोबार 5 करोड़ के आसपास हो सकता है। इस लिहाज से अनुमान है कि छावा 15वें दिन तक वर्ल्डवाइड 575 से 580 करोड़ रुपये के बीच का कारोबार कर सकती है। हालांकि, यह सिर्फ अनुमानित आंकड़े हैं। सही आंकड़े इससे कम या ज्यादा भी हो सकते हैं।

किन फिल्मों को पछाड़ चुकी है छावा? छावा के 15वें दिन का वर्ल्डवाइड का सही आंकड़ा अभी तक सामने नहीं आया है, ऐसे में दो हफ्तों के डाटा (563 करोड़) के हिसाब से देखें तो छावा ने वर्ल्डवाइड कई फिल्मों को पीछे छोड़ दिया है जिसमें धूम 3- 556.74 करोड़, वॉर- 475.62 करोड़, डंकी- 470.6 करोड़, टाइगर 3- 466.63 करोड़ अगर 15वें दिन का कलेक्शन 570 करोड़ के पार होता है तो यह फिल्म टाइगर जिंदा है (564.2 करोड़) और पद्मावत (571.98 करोड़) का रिकॉर्ड तोड़ देगी।

ईद पर स्क्रीन फाड़ने को तैयार भाईजान

फिल्म सिकंदर से फैंस को यूं तोहफा देंगे सलमान खान

सलमान खान की सिकंदर का पहला टीजर रिलीज हो गया है। इस एक्शन ड्रामा में एक बार फिर से भाईजान एक्शन करते दिख रहे हैं। सिकंदर के अब तक कई पोस्टर रिलीज हो चुके हैं। जिसमें सलमान खान के लुक को फैंस ने खूब पसंद किया। अब सिकंदर के टीजर में भाईजान का एक्शन अवतार भी फैंस की एक्साइटमेंट को दोगुना कर सकता है। टीजर की शुरुआत सलमान खान की एंटी से होती है। इसके बाद टीजर में उनके एक्शन सीन नजर आ रहे हैं।

सिकंदर के टीजर में सलमान खान अपनी फुल फॉर्म में नजर आ रहे हैं, उनके साथ रश्मिका मंदाना की जोड़ी भी एकदम फ्रेश लग रही है। फिल्म को साजिद नाडियाडवाला ने प्रोड्यूस किया है और डायरेक्टर ए।आ। मुरुगदोस ने इसे जबरदस्त अंदाज में पेश किया है। पहले ही सीन से सिकंदर आपको पकड़ लेता है। सलमान खान की दमदार स्क्रीन प्रेजेंस एक अलग ही लेवल पर



है-उनके जबरदस्त डायलॉग्स और धुआंधार एक्शन सीक्वेंस देख आप सीट से उछल पड़ेंगे। भाई की

एनर्जी, जबरदस्त बैकग्राउंड स्कोर के साथ मिलकर एक ऐसा माहौल बनाती है, जो रंगते खड़े कर दे। ये फिल्म सिर्फ एक एक्शन एंटरटेनर नहीं, बल्कि एक ऐसा एक्सपीरियंस होने वाला है जो सालों तक याद रखा जाएगा।

सिकंदर के टीजर में भाईजान का जो जलवा दिखा है, वो किसी धमाके से कम नहीं! जैसे ही स्क्रीन पर सलमान खान आते हैं, उनके दमदार डायलॉग्स सुनकर रंगते खड़े हो जाते हैं। 'इंसाफ नहीं, साफ करने आया हूँ!' ये सिर्फ कानून की लड़ाई नहीं, बल्कि सिस्टम की सफाई का ऐलान है। और फिर आता है दूसरा धांसू डायलॉग, 'कायदे में रहो फायदे में रहो। वरना श्मशान का कब्रिस्तान में रहो!' भाई की ये बात सीधे दिल में उतर जाती है। सिकंदर साफ कर देता है कि जस्टिस सिर्फ कानून मानने का नाम नहीं, बल्कि सही फैसले लेने का जज्बा भी है।

रश्मिका मंदाना भी अपने ग्रेस से स्क्रीन पर

अलग ही रौनक बिखेरती हैं। एक तरफ जहां एक्शन और इमोशंस का तुफान चलता है, वहीं रश्मिका की मौजूदगी इसमें एक ताज़गी भर देती है। उनकी एनर्जी और मासूमियत कहानी में एक अलग ही इमोशनल टच जोड़ती है।

साजिद नाडियाडवाला के प्रोडक्शन में बनी सिकंदर एक बार फिर सलमान खान के साथ उनकी सुपरहिट जोड़ी का जादू वापस लाने का वादा करती है। किक और जुड़वां जैसी ईद पर रिलीज हुई ब्लॉकबस्टर फिल्मों की याद दिलाते हुए, ये फिल्म भी उसी लेवल की रिकॉर्ड तोड़ एंटरटेनमेंट देने के लिए तैयार है। तैयार हो जाइए एक जबरदस्त एक्शन, दमदार इमोशंस और यादगार सिनेमैटिक एक्सपीरियंस के लिए, क्योंकि सिकंदर इस ईद 2025 पर सिनेमाघरों में धूम मचाने आ रहा है, जिसे मिस करना मुश्किल है। तो कैलेंडर मार्क कर लीजिए क्योंकि सिकंदर के साथ इस ईद पर होगा सबसे बड़ा सेलिब्रेशन।

6 मार्च से होलाष्टक प्रारम्भ



होलाष्टक के दौरान ग्रहों की नकारात्मकता बढ़ने से आठ दिन तक वातावरण में नकारात्मक ऊर्जा का प्रभाव रहेगा। ग्रह-नक्षत्र के कमजोर होने के कारण इस दौरान जातक की निर्णय क्षमता कम हो जाती है। होलाष्टक के दौरान पूजा पाठ का विशेष महत्व होता है। होलाष्टक के समय में मौसम में बदलाव होता है, इसलिए दिनचर्या को काफ़ी अनुशासित रखें। श्री लक्ष्मीनारायण एस्ट्रो सॉल्यूशन अजमेर की निदेशिका ज्योतिषाचार्या एवं टैरो कार्ड रीडर नीतिका शर्मा ने बताया कि पंचांग के अनुसार गुरुवार 6 मार्च को प्रातः 10:51 पर होलाष्टक आरंभ होगा और 14 मार्च को दोपहर 12:24 पर होलाष्टक समाप्त होगा। होलाष्टक का आरंभ 6 मार्च से हो जाएगा। होलाष्टक 6 मार्च से 14 मार्च तक लगेगा। होलाष्टक का समापन होलािका दहन के दिन हो जाता है। होलाष्टक के दौरान विवाह का मुहूर्त नहीं होता इसलिए इन दिनों में विवाह जैसा मांगलिक कार्य संपन्न नहीं करना चाहिए। नए घर में प्रवेश भी इन दिनों में नहीं करना चाहिए। भूमि पूजन भी इन दिनों में न ही किया जाए तो बेहतर है। नवविवाहिताओं को इन दिनों में मायके में रहने की सलाह दी जाती है।

हिंदू धर्म में 16 प्रकार के संस्कार बताए जाते हैं, इनमें से किसी भी संस्कार को संपन्न नहीं करना चाहिए। होलािका दहन 13 व 14 मार्च को होली खेली जाएगी। होलाष्टक के समय विशेष रूप से विवाह, वाहन खरीद, नए निर्माण व नए कार्यों को आरंभ नहीं करना चाहिए। ऐसा ज्योतिष शास्त्र का कथन है। अर्थात् इन दिनों में किए गए कार्यों से कष्ट, अनेक पीड़ाओं की आशंका रहती है तथा विवाह आदि संबंध विच्छेद और कलह का शिकार हो जाते हैं या फिर अकाल मृत्यु का खतरा या बीमारी होने की आशंका बढ़ जाती है।

होलाष्टक को क्यों माना जाता है अशुभ
ज्योतिष शास्त्र के अनुसार होलाष्टक के दौरान आठ

ग्रह उग्र अवस्था में रहते हैं। अष्टमी तिथि को चंद्रमा, नवमी को सूर्य, दशमी तिथि पर शनि, एकादशी पर शुक्र, द्वादशी पर गुरु, त्रयोदशी तिथि पर बुध, चतुर्दशी पर मंगल और पूर्णिमा तिथि के दिन राहु उग्र स्थिति में रहते हैं। होलाष्टक के दौरान शुभ और मांगलिक कार्य नहीं किए जाते हैं। माना जाता है कि होलाष्टक की अवधि में किए शुभ और मांगलिक कार्यों पर इन ग्रहों का बुरा असर पड़ता है, जिसका असर सभी राशियों के जीवन पर भी पड़ सकता है। इस वजह से जीवन में कई प्रकार की समस्याएं उत्पन्न हो सकती हैं। यही कारण है कि होली से पहले इन आठ दिनों में सभी मांगलिक कार्यों पर रोक लग जाती है।

होलाष्टक का महत्व
धार्मिक मान्यता के अनुसार, होलाष्टक के दौरान भगवान हनुमान, भगवान विष्णु और भगवान नरसिंह की पूजा करने का विधान है। माना जाता है कि पूजा करने से सभी समस्याएं दूर हो जाती हैं। साथ ही होलाष्टक के आठ दिनों में व्यक्ति को निरंतर महामृत्युंजय मंत्र का जाप करना चाहिए।

होलाष्टक में क्या नहीं करना चाहिए
होलाष्टक के आठ दिनों तक शादी विवाह जैसे कार्य नहीं किए जाते हैं। इसके साथ ही भूमि, भवन और वाहन आदि की भी खरीदारी को शुभ नहीं माना गया है। वहीं नवविवाहिताओं को इन दिनों में मायके में रहने की सलाह दी जाती है। हिंदू धर्म में 16 प्रकार के संस्कार बताये जाते हैं इनमें से किसी भी संस्कार को संपन्न नहीं करना चाहिये। हालांकि दुर्भाग्यवश इन दिनों किसी की मौत होती है तो उसके अंत्येष्टि संस्कार के लिये भी शांति पूजन करवाई जाती है। इसके साथ ही इस दौरान किसी भी प्रकार का हवन यज्ञ कर्म भी इन दिनों में नहीं किये जाते।

होलाष्टक में क्या करना चाहिए
होलाष्टक के दौरान पूजा पाठ का विशेष पुण्य प्राप्त होता है। इस दौरान मौसम में तेजी बदलाव होता है।

अशुभ होलाष्टक भी देंगी समृद्धि!

होली के 8 दिन पहले मन से शुरू करें काम

मार्च की शुरुआत के साथ होली की तैयारियां भी घरों में शुरू हो गई हैं। इस पर्व का लोगों को बेसब्री से इंतजार रहता है। लेकिन, होली से आठ दिन पहले होलाष्टक भी शुरू हो जाता है। होलाष्टक को अशुभ माना गया है। इन दिनों में कोई भी शुभ कार्य करने की मनाही है। इस बार होलाष्टक कब से शुरू होगा? कब खत्म होगा? और इस दौरान कौन से शुभ कार्य नहीं करने चाहिए?

कब से लग रहा होलाष्टक
वैदिक पंचांग के अनुसार, इस बार होलाष्टक की शुरुआत 7 मार्च से हो रही है। वहीं, इसका समापन होलािका दहन के एक दिन पहले यानी 13 मार्च 2025 को होगा। इसके अगले दिन यानी 14 मार्च को देशभर में होली का पर्व मनाया जाएगा।

होलाष्टक में ये काम न करें
मान्यता है कि होलाष्टक में नकारात्मक ऊर्जा का वेग बहुत ज्यादा होता है। इसलिए इस दौरान नया निवेश और लेनदेन न करें। इससे जीवन में आर्थिक संकट आ सकता है।

मान्यता है कि होलाष्टक के दौरान नए कपड़े, नई गाड़ी, घरेलू उपयोग में आने वाली चीजें, सोना और चांदी भी न खरीदें। इस दौरान नया मकान न लें



और बनवाएं भी नहीं। मान्यताओं के अनुसार, होलाष्टक में बाजार से कोई नई चीज खरीदकर घर न लाएं।

होलाष्टक में यज्ञ, हवन या अन्य धार्मिक अनुष्ठान न करवाएं। इस दौरान नियमित पूजा करते रहें।

होलाष्टक में ये काम करें
होलाष्टक के दौरान जितना हो सके भगवान की आराधना व भक्ति करें। साथ ही दान का भी विशेष महत्व है। इससे घर में सुख-समृद्धि आती है। मंदिर जाकर हनुमान चालीसा व महामृत्युंजय मंत्र का जाप करें। ऐसा करना विशेष फलदायी माना जाता है। होलाष्टक के दौरान लड्डू गोपाल का

पूजन करना चाहिए। गोपाल सहस्रनाम का पाठ करना चाहिए। इससे जीवन में सकारात्मकता रहती है।

क्यों माना जाता है अशुभ?
पौराणिक कथाओं के अनुसार इन आठ दिनों में हिरण्यकश्यप ने अपने पुत्र प्रह्लाद को भगवान विष्णु की भक्ति से विमुख करने के लिए कठोर यातनाएं दी थीं। इसलिए यह समय नकारात्मक ऊर्जा से भरा माना जाता है। ज्योतिषीय दृष्टिकोण से, होलाष्टक के दौरान आठ ग्रह उग्र अवस्था में होते हैं जिससे नकारात्मक ऊर्जा का प्रभाव बढ़ जाता है। इन ग्रहों में चंद्रमा, सूर्य, शनि, शुक्र, गुरु, बुध, मंगल और राहु शामिल हैं।

होलाष्टक में क्यों नहीं किए जाते शुभ काम

होलाष्टक में आठ ग्रह उग्र हो जाते हैं, इसलिए शुभ काम नहीं होते। यह होलाष्टक अष्टमी से पूर्णिमा तक रहता है। हर दिन एक ग्रह उग्र रहता है। इस उग्रता से शुभ कामों पर बुरा असर पड़ता है। जीवन में कई समस्याएं भी आ सकती हैं। ज्योतिष शास्त्र के अनुसार अष्टमी को चंद्रमा, नवमी को सूर्य, दशमी को शनि, एकादशी को शुक्र, द्वादशी को गुरु, त्रयोदशी को बुध, चतुर्दशी को मंगल और पूर्णिमा को राहु उग्र होते हैं, इसलिए होलाष्टक के 8 दिनों में शुभ काम नहीं किए जाते।

होलाष्टक के 8 दिनों में नहीं किए जाते मांगलिक कार्य

होलाष्टक से 8 दिन पहले कोई भी मांगलिक कार्य नहीं किए जाते हैं। इस दौरान शादियां, गृह प्रवेश, सगाई, मुंडन या कोई शुभ काम नहीं होते लेकिन ध्यान और पूजा-पाठ के लिए यह समय बहुत अच्छा माना जाता है। होलाष्टक के दौरान विष्णु जी और नरसिंह भगवान की पूजा करने से विशेष लाभ मिलता है। होलाष्टक के दौरान सकारात्मक ऊर्जा के लिए भगवान विष्णु का ध्यान करना चाहिए।

अच्छी हेल्थ के लिए

अपनी अच्छी सेहत के लिए आपको होलाष्टक में महामृत्युंजय मंत्र का जाप करना चाहिए। ये जाप करने के बाद गुगल से हवन भी करना न भूलें। मान्यता के अनुसार ऐसा करने से असाध्य रोग से मुक्ति प्राप्त होती है।

सुखमय जीवन के लिए

यदि आपके जीवन में अत्यधिक दुःख हैं तो होलाष्टक में हनुमान चालीसा और विष्णु सहस्रनाम का पाठ करना शुरू कर दें। इससे आपके सभी दुःख समाप्त हो जाएंगे। जीवन में खुशियां ही खुशियां होंगी। आपकी लाइफ सुख सुविधाओं से सज्जित होगी।

नीतिका शर्मा
ज्योतिषाचार्या एवं फेमस टैरो कार्ड रीडर
श्री लक्ष्मीनारायण एस्ट्रो सॉल्यूशन अजमेर, अजमेर

मार्च में खरीदना है नया वाहन या मकान देखें खरीदी शुभ मुहूर्त और तारीख

मार्च 2025 का प्रारंभ आज से हो गया है। यदि मार्च के महीने में आपको नई गाड़ी खरीदनी है या फिर परिवार के लिए नया मकान लेना है, या प्रॉपर्टी की रजिस्ट्री करानी है तो आपको शुभ मुहूर्त का ध्यान रखना चाहिए। शुभ मुहूर्त में खरीदा गया वाहन, मकान आदि व्यक्ति के उन्नति में सहायक होता है। यदि आप बिना शुभ मुहूर्त के मकान की खरीदारी करते हैं तो वह आपके लिए अशुभ साबित हो सकता है। वहीं अशुभ मुहूर्त में या बिना शुभ मुहूर्त का विचार किए आप वाहन खरीदते हैं तो वह आपके लिए कष्टकारी हो सकता है। उससे दुर्घटना की आशंका बनी रह सकती है। इस वजह से ही शुभ मुहूर्त में ये कार्य करना फलदायी माना जाता है। उज्जैन के महर्षि पाणिनि संस्कृत एवं वैदिक विश्वविद्यालय के ज्योतिषाचार्य से जानते हैं मार्च खरीदी शुभ मुहूर्त और तारीखों के बारे में।

मुहूर्त: 06:40 ए एम से 09:18 ए एम
नक्षत्र: मृगशिरा, तिथि: अष्टमी 9 मार्च, दिन: रविवार, वाहन खरीद
मुहूर्त: 06:38 ए एम से अगले दिन 06:36 ए एम
नक्षत्र: पुनर्वसु, पुष्य
तिथि: दशमी, एकादशी
10 मार्च, दिन: सोमवार, वाहन खरीद
मुहूर्त: 06:36 ए एम से 07:44 ए एम
नक्षत्र:पुष्य, तिथि: एकादशी
16 मार्च, दिन: रविवार, वाहन खरीद

मुहूर्त: 04:58 पी एम से अगले दिन 06:28 ए एम
नक्षत्र: चित्रा, तिथि: तृतीया
17 मार्च, दिन: सोमवार, वाहन खरीद
मुहूर्त: 06:28 ए एम से 07:33 पी एम
नक्षत्र:चित्रा, स्वाति
तिथि: तृतीया
19 मार्च, दिन: बुधवार, वाहन खरीद
मुहूर्त: 08:50 पी एम से अगले दिन 06:25 ए एम
नक्षत्र: अनुराधा, तिथि: पश्चिमी, षष्ठी
20 मार्च, दिन: बृहस्पतिवार, वाहन खरीद मुहूर्त: 06:25 ए एम से 11:31 पी एम
नक्षत्र: अनुराधा, तिथि: षष्ठी
27 मार्च, दिन: बृहस्पतिवार, वाहन खरीद मुहूर्त: 06:17 ए एम से 11:03

पी एम
नक्षत्र: शतभिषा, तिथि: त्रयोदशी
मार्च 2025 प्रॉपर्टी रजिस्ट्रेशन मुहूर्त
मार्च के महीने में प्रॉपर्टी रजिस्ट्रेशन के लिए केवल 6 शुभ मुहूर्त हैं। इस महीने की 6, 7, 13, 20, 21, 27 और 28 तारीखों में नए मकान, दुकान, प्लेट, प्लॉट आदि की रजिस्ट्री करा सकते हैं।
6 मार्च, दिन: बृहस्पतिवार, प्रॉपर्टी खरीद मुहूर्त: 12:05 ए एम से अगले दिन 06:40 ए एम
नक्षत्र: मृगशिरा, तिथि: अष्टमी 7 मार्च, दिन: शुक्रवार, प्रॉपर्टी खरीद मुहूर्त: 06:40 ए एम से 11:32 पी एम
नक्षत्र: मृगशिरा, तिथि: अष्टमी, नवमी
13 मार्च, दिन: बृहस्पतिवार, प्रॉपर्टी खरीद मुहूर्त: 06:33 ए एम से अगले दिन 06:19 ए एम
नक्षत्र: पूर्वाफाल्गुनी
तिथि: चतुर्दशी, पूर्णिमा
20 मार्च, दिन: बृहस्पतिवार, प्रॉपर्टी खरीद मुहूर्त: 06:25 ए एम से 11:31 पी एम
नक्षत्र: अनुराधा, तिथि: षष्ठी
21 मार्च, दिन: शुक्रवार, प्रॉपर्टी खरीद मुहूर्त: 01:46 ए एम से अगले दिन 06:23 ए एम
नक्षत्र: मूल, तिथि: सप्तमी, अष्टमी
27 मार्च, दिन: बृहस्पतिवार, प्रॉपर्टी खरीद मुहूर्त: 12:34 ए एम से अगले 06:16 ए एम
नक्षत्र: पूर्व भाद्रपद, तिथि: चतुर्दशी
28 मार्च, दिन: शुक्रवार, प्रॉपर्टी खरीद मुहूर्त: 06:16 ए एम से 10:09 पी एम
नक्षत्र: पूर्व भाद्रपद
तिथि: चतुर्दशी, अमावस्या

कार, मकान खरीदने के शुभ दिन

मुहूर्त: 06:40 ए एम से 09:18 ए एम
नक्षत्र: मृगशिरा, तिथि: अष्टमी 9 मार्च, दिन: रविवार, वाहन खरीद
मुहूर्त: 06:38 ए एम से अगले दिन 06:36 ए एम
नक्षत्र: पुनर्वसु, पुष्य
तिथि: दशमी, एकादशी
10 मार्च, दिन: सोमवार, वाहन खरीद
मुहूर्त: 06:36 ए एम से 07:44 ए एम
नक्षत्र:पुष्य, तिथि: एकादशी
16 मार्च, दिन: रविवार, वाहन खरीद

होली से लेकर चंद्र ग्रहण और चैत्र नवरात्रि तक, जानें मार्च महीने के प्रमुख व्रत त्यौहार

साल 2025 के तीसरे महीने मार्च की शुरुआत हो गई है और इस महीने कई प्रमुख व्रत त्यौहार आने वाले हैं। मार्च महीने की शुरुआत फुलेरा दूज से होने वाली है, इस दिन भगवान कृष्ण फूलों के साथ खेलते हैं। फुलेरा दूज के साथ इस माह रंग पंचमी, रमजान प्रारंभ, होलाष्टक प्रारंभ, होली, आमलकी एकादशी, शीतला सप्तमी, चैत्र नवरात्रि समेत दर्जनों व्रत त्यौहार आने वाले हैं। इसके अलावा मार्च महीने में चंद्र ग्रहण और सूर्य ग्रहण लगने वाला है। आइए जानते हैं मार्च में होली, चैत्र नवरात्रि और ग्रहण के अलावा कौन से व्रत त्यौहार आने वाले हैं।



मार्च २०२५ माह के प्रमुख व्रत त्यौहार
फुलेरा दूज (1 मार्च 2025, शनिवार)
रमजान (2 मार्च 2025, रविवार)
होलाष्टक आरंभ (7 मार्च 2025, शुक्रवार)
आमलकी एकादशी (10 मार्च 2025, सोमवार)
भौम प्रदोष व्रत (11 मार्च 2025, मंगलवार)
होलािका दहन (13 मार्च 2025, गुरुवार)
रंगो वाली होली, चंद्र ग्रहण (14 मार्च 2025, शुक्रवार)
संकष्टी चतुर्थी (17 मार्च 2025, सोमवार)
रंग पंचमी (19 मार्च 2025, बुधवार)
शीतला सप्तमी (21 मार्च 2025, शुक्रवार)
बसोड़ा पूजा, शीतला अष्टमी (22 मार्च 2025, शनिवार)
पापमोचिनी एकादशी (25 मार्च 2025, मंगलवार)
प्रदोष व्रत (27 मार्च 2025, गुरुवार)
आंशिक सूर्य ग्रहण, चंद्र अमावस्या (29 मार्च 2025, शनिवार)
चैत्र नवरात्रि आरंभ, हिंदू नववर्ष प्रारंभ (30 मार्च 2025, रविवार)
गणगौर पूजा, ईद-उल-फ़ितर (31 मार्च 2025, सोमवार)

खरमास में क्यों नहीं होते विवाह और शुभ काम?

सनातन धर्म में खरमास को बेहद महत्वपूर्ण माना जाता है। इस दौरान जगत के पालनहार भगवान विष्णु और सूर्य देव की पूजा का विधान है। धार्मिक मान्यता है कि खरमास में उपासना करने से साधक को सुख और सौभाग्य की प्राप्ति होती है। साथ ही जीवन में खुशियों का आगमन होता है।
खरमास में धार्मिक व मांगलिक कार्य जैसे वैवाहिक कार्यक्रम, मुंडन संस्कार, गृह प्रवेश, जनेऊ संस्कार आदि काम नहीं किए जाते हैं। इसके अलावा गाड़ी और घर को खरीदने से बचना चाहिए, लेकिन क्या आप जानते हैं कि खरमास में आखिर क्यों नहीं किए जाते हैं शुभ और मांगलिक काम?

विराजमान होने से गुरु ग्रह की शक्तियां कम हो जाती हैं। ज्योतिष शास्त्र में गुरु ग्रह को भाग्य के कारक भगवान विष्णु और सूर्य देव की पूजा में रूप जोड़कर देखा जाता है। ऐसे में अगर खरमास में शुभ और खरमास में उपासना करने से साधक को सुख और सौभाग्य की प्राप्ति होती है। साथ ही जीवन में खुशियों का आगमन होता है।
खरमास में धार्मिक व मांगलिक कार्य जैसे वैवाहिक कार्यक्रम, मुंडन संस्कार, गृह प्रवेश, जनेऊ संस्कार आदि काम नहीं किए जाते हैं। इसके अलावा गाड़ी और घर को खरीदने से बचना चाहिए, लेकिन क्या आप जानते हैं कि खरमास में आखिर क्यों नहीं किए जाते हैं शुभ और मांगलिक काम?

ज्योतिष गणना के अनुसार, जब सूर्य देव सूर्य देव अपनी चाल में बदलाव कर मीन राशि में गोचर करते हैं, तो उस तिथि पर मीन संक्रांति मनाई जाती है। इसी दिन से खरमास की शुरुआत होती है। इस बार खरमास 14 मार्च से शुरू हो रहा और 14 अप्रैल को समाप्त होगा। इसके बाद शुभ और मांगलिक काम शुरू होंगे।
इसलिए नहीं होते हैं शुभ काम
ज्योतिष शास्त्र के मुताबिक, एक राशि से दूसरी राशि में सूर्य देव एक महीने बाद परिवर्तन करते हैं, जिस दिन सूर्य देव मीन राशि में गोचर करते हैं, तो तभी से खरमास शुरू होता है। सूर्य देव के मीन या धनु राशि में

मांगलिक काम किए जाते हैं, तो उसका शुभ फल प्राप्त नहीं होता। इसी वजह से खरमास में शुभ और मांगलिक पर रोक लगा जाती है।
खरमास में सूर्य देव को कैसे करें प्रसन्न?
खरमास में रोजाना सुबह जल्दी उठें और स्नान करने के बाद साफ कपड़े पहनें। एक तांबे के लोटे में जल और लाल फूल और रोली मिलाएं। इसके बाद विधिपूर्वक सूर्य देव को जल अर्पित करें। इस दौरान सूर्य देव के मंत्रों का ध्यान करें। जीवन में सुख-शांति की प्राप्ति के लिए कामना करें। साथ ही अन्न और धन और गरीब लोगों में दान करें।



अ.भा. गोल्डकप फुटबॉल स्पर्धा : एस.एफ बायज ने किया बड़ा उलटफेर

इन्दौर, 01 मार्च (एजेंसियां)। सेन्ट्रल जिमखाना क्लब की मेजबानी में खेले जा रही प्रकाश सोनकर व सुरेश ऐरन स्मृति मोयरा अखिल भारतीय गोल्ड कप फुटबॉल स्पर्धा का पहला चरण अंतिम व रोमांचक दौर में पहुंच गया है। यंग आदिवासी, डे बोर्डिंग साईधाम युनाइटेड महू व आदिवासी-ए ने दमदार प्रदर्शन करते हुए मुख्य दौर में अपना स्थान सुनिश्चित कर लिया है वहीं आज एस.एफ. बायज ने सशक्त इन्दौर स्पोर्ट्स क्लब को मात देकर इस स्पर्धा का सबसे बड़ा उलटफेर किया है।

यंग आदिवासी, डे बोर्डिंग व आदिवासी-ए मुख्य दौर में

स्पर्धा संयोजक भारत मथुरावाला ने बताया की नेहरू स्टेडियम के मैदान पर मोयरा सरिया, खेल विभाग व नगर पालिक निगम इन्दौर के सहयोग से खेले जा रही इस स्पर्धा में शुक्रवार को पहला मुकाबला मालवा युनाइटेड के मध्य खेला गया। उच्च स्तर के खेल के बावजूद दोनों टीमों निर्धारित समय तक गोल करने में नाकाम रही। नतीजे के लिए टाईब्रेकर का सहारा लेना

पड़ा, जिसमें मालवा युनाइटेड की टीम 5-4 से विजयी रही। दूसरा मुकाबला शहर की चैंपियन टीम इन्दौर स्पोर्ट्स क्लब व एस.एफ. बायज के मध्य खेला गया। मैच के दसवें मिनट में ही अक्षय कौशल ने गोल दाग कर इन्दौर स्पोर्ट्स को 1-0 से आगे कर दिया। दूसरा हाफ में एस.एफ. बायज ने पलटवार करते हुए कई शानदार मूव बनाए और उन्हें सफलता 50 वें मिनट में मिली जब गेंद तीन बार गोल पोस्ट से टकराकर वापस आ गई लेकिन चैथे प्रयास में महेन्द्र ने गोल दागकर मुकाबले को 1-1 की बराबरी पर ला

दिया। निर्धारित समय तक यही स्कोर रहा। टाईब्रेकर में भी एस.एफ. बायज के गोलकीपर ने सुन्दर बचाव करते हुए न सिर्फ अपनी टीम को जीत दिला दी, बल्कि एक धमाकेदार उलटफेर भी कर दिया। तीसरा व अंतिम मुकाबला भी चलेन्जर युनाइटेड इन्दौर व साईधाम युनाइटेड महू के मध्य रोचक अंदाज में खेला गया। ऐसा लग रहा था कि इस मैच का फैसला भी टाईब्रेकर से होगा, लेकिन मैच के अंतिम क्षणों में जाय ने सुन्दर मैदानी गोल दागकर साईधाम युनाइटेड को 1-0 से जीत दिला दी।

न्यूज़ ब्रीफ

प्राग मास्टर्स: प्रज्ञानानंद ने दाई वैन को हराकर दर्ज की पहली जीत



प्राग। भारतीय ग्रैंडमास्टर आर. प्रज्ञानानंद ने शुक्रवार को प्राग मास्टर्स के तीसरे दौर में चेक गणराज्य के ग्युयेन थाई दाई वैन के खिलाफ शानदार जीत दर्ज की। यह जीत उनके लिए बेहद महत्वपूर्ण रही, क्योंकि पहले दो राउंड में उन्हें ड्रॉ से संतोष करना पड़ा था। खेल निम्नो-भारतीय रक्षा से शुरू हुआ, जिसमें प्रज्ञानानंद ने रणनीतिक बढ़त बनाई। 14वीं चाल में ही उन्हें निर्णायक बढ़त मिल गई, जिसके बाद उन्होंने आसानी से मैच पर नियंत्रण स्थापित कर लिया। हालांकि, बीच के कुछ क्षणों में थोड़े उतार-चढ़ाव आए, लेकिन परिणाम पर कोई संदेह नहीं था। मध्य खेल में दाई वैन रक्षात्मक स्थिति में थे, बावजूद इसके कि उनके पास अतिरिक्त मोहरा था। भारतीय ग्रैंडमास्टर ने सूझबूझ और सटीकता से खेलते हुए स्थिति को अपने पक्ष में कर लिया। उन्होंने मामूली पीस के बदले रूक प्राप्त किया और अंततः तकनीकी उत्कृष्टता से जीत सुनिश्चित की। मैच के बाद अपने प्रदर्शन पर बोलते हुए प्रज्ञानानंद ने कहा, पहले राउंड में कुछ खास नहीं था, मेरी स्थिति अच्छी थी। लेकिन आज की जीत मेरे लिए महत्वपूर्ण थी और इससे मेरा आत्मविश्वास बढ़ा है। इस जीत के साथ प्रज्ञानानंद टूर्नामेंट में मजबूती से आगे बढ़ रहे हैं और खिताब के प्रबल दावेदार माने जा रहे हैं।

जर्मन ओपन के सेमीफाइनल में पहुंची ध्रुव कपिला, तनीषा क्रैस्टो की जोड़ी मुलहेम एन डेर रुहर



मुम्बई। ध्रुव कपिला और तनीषा क्रैस्टो की भारतीय मिश्रित युगल जोड़ी ने शुक्रवार को यहां चीन के गाओ जिया झुआन और वू मिंग रिंग को सीधे सेटों में हराकर जर्मन ओपन सुपर 300 टूर्नामेंट के सेमीफाइनल में प्रवेश किया। आठवीं वरीयता प्राप्त भारतीय जोड़ी ने 21-14, 21-17 से जीत हासिल की। भारतीय जोड़ी का अंतिम चार में मुकाबला इंडोनेशिया के रेहान नोफल कुशर्जतो और ग्लोरिया एमानुएल विदजाजा से होगा। रक्षिता श्री संतोष रामराज डेनमार्क की मिया व्लिचफेल्ड से 12-21, 12-21 से हारकर महिला एकल कार्टर फाइनल से बाहर हो गई। थारुण मन्नेपल्ली भी पुरुष एकल कार्टर फाइनल में टोमा जूनियर पोपोव से 16-21, 21-17, 21-8 से हारकर टूर्नामेंट से बाहर हो गए।

सरफराज को जून में मिल सकता है टेस्ट खेलने का अवसर



नई दिल्ली। घरेलू क्रिकेट में काफी रन बनाने वाले सरफराज खान को जून में इंग्लैंड के खिलाफ टेस्ट सीरीज से एक बार फिर अवसर मिल सकता है। ऑस्ट्रेलिया दौरे पर उन्हें एक भी टेस्ट मैच में खेलने का मौका नहीं मिला क्योंकि वह चोटिल हो गए थे। इसके बाद वह घरेलू क्रिकेट भी नहीं खेले पाये। भारतीय टीम को अब टेस्ट क्रिकेट जून में खेलना है। तब टीम इंडिया इंग्लैंड दौरे पर जाएगी जहां उसे मेजबानों के साथ 5 टेस्ट की सीरीज खेलनी है। सीरीज का पहला टेस्ट 20 जून से खेला जाएगा। सरफराज ने अपना आखिरी टेस्ट न्यूजीलैंड के खिलाफ पिछले साल नवंबर में न्यूजीलैंड के खिलाफ अपने घर में खेला था। उन्होंने अभी तक भारत के लिए केवल एक टेस्ट में डेब्यू किया है। ऐसे में अब वह तभी भारतीय टीम में नजर आ सकते हैं। सरफराज का घरेलू क्रिकेट में शानदार रिकॉर्ड है। उन्हें घरेलू क्रिकेट में शानदार प्रदर्शन के बाद साल 2024 में इंग्लैंड के खिलाफ टेस्ट में डेब्यू का मौका मिला। सरफराज ने अब तक 6 टेस्ट खेले हैं जिसमें उन्होंने 371 रन बनाए हैं।

आखिरी लीग मैच में भी शर्मसार हुआ इंग्लैंड, साउथ अफ्रीका ने की सेमीफाइनल में धमाकेदार एंट्री



कराची, 01 मार्च (एजेंसियां)। आईसीसी चैंपियंस ट्रॉफी के 11वें मुकाबले में साउथ अफ्रीका की टीम ने इंग्लैंड को 7 विकेट से हरा दिया। इस जीत के साथ ही साउथ अफ्रीका की टीम ने सेमीफाइनल में अपनी जगह बना ली है। सिर्फ इतना ही नहीं, बेहतर रन रेट के साथ साउथ अफ्रीका की टीम ग्रुप बी में टॉप पर रही। वहीं इंग्लैंड की टीम बिना कोई मैच जीते हुए चैंपियंस ट्रॉफी में अपने सफर का अंत का किया है। इस मैच में इंग्लैंड की टीम ने टॉस जीतने के बाद पहले बल्लेबाजी करते हुए 179 रन का स्कोर खड़ा किया था। मुकाबले में इंग्लैंड की बल्लेबाजी बुरी तरह से फ्लॉप रही। वहीं इसके जवाब में साउथ अफ्रीका की टीम ने 29.1 ओवर में सिर्फ 3 विकेट खोकर लक्ष्य को हासिल कर लिया। इस तरह अब आईसीसी चैंपियंस ट्रॉफी के सेमीफाइनल के लिए तस्वीर साफ हो गई है। चैंपियंस ट्रॉफी का आखिरी लीग मैच अब भारत और न्यूजीलैंड के बीच 2 मार्च को दुबई में खेला जाएगा। इंग्लैंड के खिलाफ इस मुकाबले में साउथ

अफ्रीका की बल्लेबाजी में शुरुआत कुछ खास नहीं रही। टीम ने सिर्फ 11 रन के स्कोर पर पहला विकेट गंवा दिया। पहले विकेट के बाद साउथ अफ्रीका की टीम थोड़ी देर के लिए दबाव में जरूर आई, लेकिन इसके बाद हेनरी क्लासेन ने और रासी वेन डर डुसेन मोर्चा संभालते हुए साउथ अफ्रीका की टीम को एकतरफा जीत दिला दी। हालांकि, क्लासेन टीम के लिए विजयी रन नहीं बना सके और लक्ष्य को हासिल करने से ठीक पहले आउट हो गए। क्लासेन ने 56 गेंदों में 64 रनों की पारी खेली। क्लासेन के अलावा साउथ अफ्रीका की तरफ से डुसेन ने 87 गेंद 72 रनों की पारी खेली। अपनी इस पारी में डुसेन ने 6 चौके और 3 छक्के भी लगाए। इसके अलावा रियान रिक्लेटन ने टीम के लिए 27 रनों का योगदान दिया जबकि चैंपियंस ट्रॉफी में अपना पहला मैच खेलने उतरे ट्रिस्टन स्टब्स बिना खाता खोले ही पवेलियन वापस लौट गए। हालांकि, इंग्लैंड के गेंदबाजों ने साउथ अफ्रीका के मिडिल ऑर्डर बैटिंग को ज्यादा परेशान नहीं किया,

जिसके कारण टीम ने आसानी से मैच को अपने नाम कर लिया। साउथ अफ्रीका के बाएं हाथ के तेज गेंदबाज मार्को यानसेन (39 रन देकर तीन विकेट) ने नई गेंद से तीन महत्वपूर्ण विकेट चटकाकर कमाल कर दिया। मध्य के ओवरों में वियान मुल्डर (25 रन देकर तीन विकेट) और केशव महाराज (35 रन देकर दो विकेट) ने दबाव बनाया। इंग्लैंड के वनडे कप्तान के रूप में अपने अंतिम मैच में जोस बटलर ने टॉस जीतकर बल्लेबाजी करने का फैसला किया। लेकिन यह दाव उल्टा पड़ गया क्योंकि यानसेन ने शुरुआत में ही कहर बरपा दिया जिससे सातवें ओवर तक इंग्लैंड का स्कोर तीन विकेट पर 37 रन हो गया। ओपनर बल्लेबाज फिल साल्ट (08) ने यानसेन की उछाल लेती गेंद पर बल्ला छुआ दिया और पवेलियन लौट गए जबकि जेमी स्मिथ (शून्य) शॉर्ट बॉल को समझने में विफल रहे। इसके बाद बेन डकेट (24) यानसेन को उनकी ही गेंद पर कैच थमा बैठे। इससे इंग्लैंड का शीर्ष क्रम चरमरा गया। हैरी ब्रुक (19) और जो रूट (37) ने 62 रन की साझेदारी करके वापसी की कोशिश की। लेकिन जब यह साझेदारी मजबूत होती दिख रही थी तभी दक्षिण अफ्रीका ने लगातार दो विकेट झटक लिए। महाराज की गेंद पर ब्रुक बड़ा शॉट लगाने की कोशिश की लेकिन डीप में यानसेन को शानदार कैच लपक लिया। वहीं रूट को मुल्डर ने बोल्ट किया। इंग्लैंड की मुश्किलें तब और बढ़ गई जब लियाम लिविंगस्टन (09) और जेमी ओवरटन (11) भी जल्दी ही आउट हो गए जिससे 26वें ओवर में टीम का स्कोर सात विकेट पर 129 रन हो गया। बटलर (21) और जोफ्रा आर्चर (25) ने 42 रन की साझेदारी करके स्कोर को कुछ सम्मानजनक बनाया। लेकिन मुल्डर ने आर्चर को आउट कर दिया और फिर इंग्लैंड के कप्तान भी लुंगी एनगिडो ने धीमी गेंद पर आउट हो गए।

विश्व कप क्वालीफायर के लिए ब्राजील की प्रारंभिक टीम में शामिल हुए नेमार



रियो डी जेनेरो, 01 मार्च (एजेंसियां)।

नेमार को कोलंबिया और अर्जेंटीना के खिलाफ विश्व कप क्वालीफायर के लिए ब्राजील की प्रारंभिक टीम में शामिल किया गया है। ब्राजील फुटबॉल परिसंघ (सीबीएफ) ने शुक्रवार को उक्त जानकारी दी। 33 वर्षीय खिलाड़ी ने अक्टूबर 2023 में मोटोवीडियो में उरुग्वे के खिलाफ विश्व कप क्वालीफायर के दौरान अपने बाएं घुटने में एंटीरियर क्रूसिए लिगामेंट के फटने के बाद से अपने देश का प्रतिनिधित्व नहीं किया है।

ब्राजील के मैनेजर डेरिवल जूनियर ने रियल बेटिस के विंगर एंटोनी, किशोर रियल मैड्रिड के फॉरवर्ड एड्रिक और एटलेटिको मैड्रिड के सैमुअल लिनो को भी टीम में शामिल किया है, जबकि अनुभवी मिडफील्डर ऑस्कर और साओ पाउलो के साथी लुकास मोरा को भी टीम में शामिल किया है। जैसा कि अपेक्षित था, 52 सदस्यीय सूची में रियल मैड्रिड के हमलावर विनीसियस जूनियर और रोड्रिगो, न्यूकैसल के प्रवर्तक ब्रुनो गुडमारेस और बार्सिलोना के विंगर रॉफिन्हा शामिल हैं। ब्राजील 20 मार्च को ब्रासिलिया में कोलंबिया से और पांच दिन बाद ब्यूनुस आयर्स में अर्जेंटीना से भिड़ेंगे। पांच बार का विश्व चैंपियन ब्राजील वर्तमान में 10 टीमों के दक्षिण अमेरिकी समूह में 12 क्वालीफायर से 18 अंकों के साथ पांचवें स्थान पर है, जो लीडर अर्जेंटीना से सात अंक पीछे है। डेरिवल द्वारा आगले सप्ताह मैचों के लिए अंतिम 23 सदस्यीय टीम की घोषणा करने की उम्मीद है।



गैलेक्सी कप फाइनल में भारत ने संयुक्त राज्य अमेरिका को 17-7 से हराया। जी. सुधीर बाबू (आईपीएस) कमिश्नर राचकोंडा ने विजेता ट्रॉफी विजेता टीम को प्रदान की। अर्सलान खान ने विश्व एरिना पोलो चैंपियनशिप में यूएसए के खिलाफ बड़े अंतर से अपना सबसे ज्यादा आठ गोल बनाया।



एचपीआरसी अजीजनगर, मोड़नाबाद मंडल में आयोजित विश्व एरिना पोलो चैंपियनशिप में, जी. सुधीर बाबू (आईपीएस) कमिश्नर राचकोंडा ने अंतर्राष्ट्रीय महिला पोलो चैंपियन की विजेता ट्रॉफी गैलेक्सी टाइटान्स को प्रदान की। एक रोमांचक मुकाबले में गैलेक्सी टाइटान्स ने देवीशक्ति चार्जर्स को 4-2 से हराया।



मोड़नाबाद मंडल के अजीजनगर स्थित एचपीआरसी पोलो एरिना में खेले जा रहे अंतिम एएमआर सिल्वर कप मैच में जर्मनी और ब्रिटेन के बीच 4/4 से बराबरी पर रहा। जिसमें दोनों टीमों 4-4 गोल किये।

वार्षिकशाहर ने मैनचेस्टर सिटी के जेम्स थॉमस को प्रदर्शन निदेशक नियुक्त किया

लंदन, 01 मार्च (एजेंसियां)। वार्षिकशाहर काउंटी क्रिकेट क्लब ने इंग्लिश प्रीमियर लीग के क्लब मैनचेस्टर सिटी के वरिष्ठ अधिकारी जेम्स थॉमस को प्रदर्शन निदेशक नियुक्त किया है। थॉमस वर्तमान में मैनचेस्टर सिटी में प्रदर्शन सेवाओं के निदेशक के रूप में कार्यरत हैं और जून में क्रिकेट जगत में कदम रखेंगे। थॉमस, जो पहले पेशेवर रूप से रबी यूनियन खेल चुके हैं, ब्रिटिश जिमनास्टिक्स के प्रदर्शन निदेशक के रूप में भी पांच वर्षों तक काम कर चुके हैं। उनके नेतृत्व में ब्रिटिश जिमनास्टिक्स ने टोक्यो ओलिंपिक में पदकों की ओर महत्वपूर्ण प्रगति की थी। वार्षिकशाहर की इस नियुक्ति का निर्णय क्लब द्वारा ऑफसीजन के दौरान उच्च प्रदर्शन समीक्षा के बाद लिया गया, जिसके परिणामस्वरूप पुरुषों के मुख्य कोच मार्क रॉबिन्सन को हटा दिया गया था। नई एकीकृत संरचना के तहत, थॉमस को वार्षिकशाहर पुरुषों, विजर्स महिलाओं और बर्मिंघम फीनिक्स टीमों की जिम्मेदारी सौंपी गई है। वार्षिकशाहर के



मुख्य कार्यकारी स्टुअर्ट कैन ने कहा, जेम्स को उच्च प्रदर्शन वाले खेल में एक असाधारण प्रतिभा के रूप में पहचाना जाता है। उन्होंने विभिन्न खेलों में सफलता प्राप्त करने के लिए आवश्यक तत्वों को

समझने की अद्भुत क्षमता प्रदर्शित की है। थॉमस ने इस नियुक्ति पर कहा, मुझे वार्षिकशाहर काउंटी क्रिकेट क्लब में प्रदर्शन निदेशक के रूप में शामिल होने की खुशी है। क्लब की अपनी समृद्ध वीयर्स संस्कृति को बनाए रखने और उसे आगे बढ़ाने की प्रतिबद्धता से मैं प्रभावित हुआ हूँ। हालांकि थॉमस गैमियों तक अपनी भूमिका नहीं संभालेंगे, लेकिन क्लब ने पुष्टि की है कि वह प्री-सीजन के दौरान दुबई। भारतीय क्रिकेट टीम के अनुभवी बल्लेबाज विराट कोहली ने कहा है कि कवर ड्राइव उनका पसंदीदा शॉट है। कोहली के अनुसार इस शॉट से वह पारी को नियंत्रित भी कर पाते हैं हालांकि कभी-कभी ये नुकसान देह भी रहा है। कोहली ने पाकिस्तान के खिलाफ वैश्वियंस ट्रॉफि में शतक के दौरान भी कई कवर ड्राइव लगाये थे। कोहली ने भारतीय क्रिकेट बोर्ड (बीसीसीआई) द्वारा पोस्ट किए गए वीडियो में कहा कि ये एक कठिन स्थिति है। ये कवर ड्राइव पिछले कुछ साल में मेरी कमजोरी रहा है हालांकि इसी शॉट से उन्होंने काफी रन भी बनाये हैं। कोहली ने कहा, 'क्योंकि जब मैं इस तरह के शॉट लगाता हूँ तो मैं क्रीज पर बल्लेबाजी करते समय नियंत्रण महसूस करता हूँ। इसलिए पाक के खिलाफ खेले गये पारी मेरे लिए व्यक्तिगत रूप से एक अच्छी पारी थी। उन्होंने कहा कि तीसरे नंबर पर उनकी भूमिका पिछले कुछ साल में बदलाव रहित रही है। एक बात जो मैंने हमेशा तीसरे नंबर पर बल्लेबाजी करते समय सीखी है।

पुरुष और महिला टीमों के साथ समय बिताने, साथ ही क्रिकेट जगत के अन्य प्रमुख हरितियों से मुलाकात करेगे ताकि वह नई भूमिका के लिए खुद को तैयार कर सकें।

तेलंगाना सरकार जल्द ही स्वास्थ्य पर्यटन नीति पेश करेगी : रेवंत



हैदराबाद, 01 मार्च (शुभ लाभ ब्यूरो)।

तेलंगाना के मुख्यमंत्री ए. रेवंत रेड्डी ने कहा है कि राज्य सरकार जल्द ही स्वास्थ्य पर्यटन नीति पेश करेगी। श्री रेड्डी ने शुक्रवार की देर शाम को एआईजी हॉस्पिटल्स के अध्यक्ष डॉ. डी नागेश्वर रेड्डी के सम्मान में आयोजित समारोह को संबोधित करते हुए कहा कि तेलंगाना को स्वास्थ्य केंद्र के रूप में बढ़ावा देने के लिए प्रयास किया जा रहा है, ताकि न केवल राज्य के लोगों को बल्कि अन्य देशों को भी सेवा मिल सके।

उन्होंने कहा कि हाल ही में पद्म विभूषण से सम्मानित डॉ. नागेश्वर रेड्डी एक प्रतिष्ठित डॉक्टर हैं और उन्हें तेलुगु समुदाय से बड़ा नागरिक पुरस्कार मिला है। पद्म श्री, पद्म भूषण और पद्म विभूषण पुरस्कार प्राप्त हुए हैं तथा वह भारत के सर्वोच्च नागरिक पुरस्कार भारत रत्न के लिए भी पात्र हैं। सीएम ने कहा कि

सरकार हवाई अड्डे के पास एक हजार एकड़ भूमि पर एक स्वास्थ्य परिसर बनाने की भी योजना बना रही है। उन्होंने कहा कि उनकी सरकार राज्य को स्वास्थ्य केंद्र के रूप में बढ़ावा देने के लिए डॉ. नागेश्वर रेड्डी का समर्थन मांग रही है। देश में पहली बार, आंध्र प्रदेश के पूर्व मुख्यमंत्री वीएस राजशेखर रेड्डी ने

आरोग्यश्री योजना के माध्यम से गरीबों को मुफ्त कॉंप्यूटिड चिकित्सा उपचार प्रदान करने की पहल की है। उन्होंने कहा कि राज्य सरकार ने पहले ही आरोग्यश्री की सीमा को 5 लाख रुपये से बढ़ाकर 10 लाख रुपये कर दिया है और राज्य में गरीबों को स्वास्थ्य सेवा प्रदान की है। अतीत में, पारिवारिक चिकित्सक परिवारों के स्वास्थ्य की निगरानी में

महत्वपूर्ण भूमिका निभाते थे, लेकिन अब ऐसी मजबूत प्रणाली मौजूद नहीं है, उन्होंने कहा कि पारिवारिक चिकित्सक प्रणाली को वापस लाने की आवश्यकता है। सीएम ने कहा कि सरकार लोगों के स्वास्थ्य प्रोफाइल एकत्र करके स्वास्थ्य कार्ड वितरित करने के लिए कदम उठा रही है।

मुख्यमंत्री ने वारंगल हवाई अड्डे की मंजूरी के लिए प्रधानमंत्री मोदी को धन्यवाद दिया

तेलंगाना के मुख्यमंत्री ए. रेवंत रेड्डी ने शुक्रवार को वारंगल में ममनूर हवाई अड्डे को मंजूरी देने के लिए तेलंगाना के लोगों की ओर से प्रधानमंत्री नरेंद्र मोदी के प्रति आभार व्यक्त किया।

मुख्यमंत्री ने इस विकास में सहयोग के लिए केंद्रीय नागरिक उड्डयन मंत्री के. राम मोहन नायडू और भारतीय विमानपत्तन प्राधिकरण (एएआई) को भी धन्यवाद दिया। कांग्रेस मुख्यालय गांधी भवन में मीडिया से बात करते हुए रेवंत रेड्डी ने बताया कि वह लगातार प्रधानमंत्री के समक्ष इस मामले को उठाते रहे हैं और उन्होंने नागरिक उड्डयन मंत्री राम मोहन नायडू से भी औपचारिक अनुरोध किया है। मंत्री ने ममनूर हवाई अड्डे के विकास को मंजूरी दे दी, जो तेलंगाना के भीतर

क्षेत्रीय हवाई संपर्क को बढ़ाने के लिए तैयार है। यह मंजूरी जीएमआर हैदराबाद इंटरनेशनल एयरपोर्ट लिमिटेड (जीए-चआईएएल) द्वारा एक बार की छूट के बाद मिली है।

नागरिक उड्डयन मंत्री ने कहा, वारंगल में एक प्रमुख क्षेत्रीय केंद्र बनने की अपार संभावनाएं हैं। हम यह सुनिश्चित करने के लिए प्रतिबद्ध हैं कि यह परियोजना तेजी से आगे बढ़े, जिससे व्यापार, पर्यटन और स्थानीय रोजगार के नए अवसर सामने आएंगे। 15 नवंबर, 2024 को लिखे पत्र में मुख्यमंत्री ने एएआई के साथ साझेदारी में उड़ान योजना के तहत हवाई अड्डे के विकास का समर्थन करने के लिए राज्य की प्रतिबद्धता की पुष्टि की।

अधिग्रहण शुरू कर दिया है, 280.30 एकड़ भूमि के लिए 205 करोड़ रुपये आवंटित किए हैं। नागरिक उड्डयन मंत्री के कार्यालय से जारी बयान के अनुसार, इससे हवाई अड्डे पर एयरबस 320 और बोइंग 737 श्रेणी के विमानों को खड़ा किया जा सकेगा।

राज्य सरकार द्वारा त्वरित कार्रवाई के अनुरोध के जवाब में, मंत्री नायडू ने जीएमआर हैदराबाद एयरपोर्ट से अनापत्ति प्रमाण पत्र (एनओसी) प्राप्त किया, जिसमें रियायत समझौते के खंड 5.2 के तहत 150 किलोमीटर की विशिष्टता प्रतिबंध की छूट शामिल थी। हालांकि, यह एनओसी केवल ममनूर एयरपोर्ट पर लागू है और यह विशिष्टता क्षेत्र में भविष्य की परियोजनाओं को प्रभावित नहीं करेगा।

6 हजार करोड़ से बेरोजगारों को स्वरोजगार



हैदराबाद, 01 मार्च (शुभ लाभ ब्यूरो)।

उपमुख्यमंत्री भट्टी विक्रमार्क ने घोषणा की कि मुख्यमंत्री रेवंत रेड्डी बेरोजगार युवाओं के स्वरोजगार के लिए 2 मार्च को वानापथी में 6,000 करोड़ रुपये की योजना का शुभारंभ करेंगे। उन्होंने कहा कि अनुसूचित जाति, अनुसूचित जनजाति, पिछड़ा वर्ग तथा अल्पसंख्यक निगमों के माध्यम से स्वरोजगार योजनाओं के तहत इकाइयों का वितरण उत्सव की तरह किया जाएगा तथा बैंकर्स को ऋण स्वीकृत करने के लिए आगे आने के लिए कहा जाएगा।

उपमुख्यमंत्री भट्टी विक्रमार्क और कृषि मंत्री तुम्मला नागेश्वर राव शुक्रवार को हैदराबाद में आयोजित राज्य स्तरीय बैंकर्स समिति (एसएलबीसी) की बैठक में मुख्य अतिथि के रूप में शामिल हुए। इस अवसर पर बोलते हुए भट्टी ने कहा... राज्य सरकार ने दुनिया को आकर्षित करने के लिए योजना तैयार की है। इसके एक भाग के रूप में, हमने कौशल विश्वविद्यालय, आईटीआई का उन्नयन, कुशल मानव संसाधन, निरंतर गुणवत्ता-पूर्ण बिजली आपूर्ति, अच्छी कानून व्यवस्था और अच्छा वातावरण बनाया है। हमने दवांस में 1.80 लाख करोड़ रुपये का निवेश आकर्षित किया। एक बार क्षेत्रीय रिंग रोड का निर्माण पूरा हो जाएगा तो राज्य में और अधिक निवेश

आएगा। हमने कर्ममाफी, किसान बीमा और अन्य योजनाओं पर 52,000 करोड़ रुपए खर्च किए हैं, जो देश में अभूतपूर्व है। राज्य तभी समृद्ध होगा जब गांव समृद्ध होंगे। बैंकर्स को इंदिरा महिला शक्ति योजना को सफल बनाने में सहयोग करना चाहिए, जिसका उद्देश्य महिलाओं को सौर ऊर्जा उत्पादन में शामिल करना है। हम एक करोड़ की आबादी वाले महानगर हैदराबाद में महिलाओं को वित्तीय सहायता प्रदान करेंगे। उन्होंने सुझाव

दिया कि, सूक्ष्म, लघु और मध्यम आकार के उद्योगों को बढ़ावा दिया जाना चाहिए। कृषि मंत्री तुम्मला ने सुझाव दिया कि राज्य में बैंकों और उनकी शाखाओं के प्रदर्शन की समीक्षा की जानी चाहिए। 21,000 करोड़ रुपये के ऋण माफ करने के बावजूद, जो कि देश में किसी भी राज्य सरकार ने नहीं किया है, बैंकों ने इस बात पर असंतोष व्यक्त किया कि फसल ऋण लक्ष्य पूरा नहीं हुआ है। तेलंगाना में खाद्य प्रसंस्करण की अपार संभावनाएं हैं।

कार्टून कॉर्नर



मौसम हैदराबाद

अधिकतम : 33⁰
न्यूनतम : 19⁰

TIBCON CAPACITORS
It's all about SAVING ENERGY AND MONEY
GARG
Garg Power Products Pvt. Ltd.
Cell: -91 99 12 4444 26
-91 99 48 1234 59

नौवीं पुण्यतिथि
स्व. श्रीमती गुलाब बाई गोयल
(धर्मपत्नी : स्व. श्री महावीरप्रसादजी गोयल)
स्वर्गवास : 2-3-2016
प्रेम मिता जो आपसे, वह कभी भुला नहीं हम पाएंगे।
आपके आशीर्वाद से हम सदैव सद्मार्ग को अपनाएंगे।
हम आपके प्रति अपनी हार्दिक श्रद्धांजलि अर्पित करते हैं।
सन्निविष्टकर्ता : **रामनिवास, राजेन्द्र कुमार, अनिल कुमार (पुत्र)**
एवं समस्त गोयल परिवार
महावीरप्रसाद रामनिवास गोयल
स्वास्तिक इम्पोरियम
फील्डखाना, बेगम बाजार, हैदराबाद

उठावना
श्रीमती सुमित्रा देवी अग्रवाल
(धर्मपत्नी : कृष्णचन्द्र अग्रवाल)
स्वर्गवास : शुक्रवार दि. 27 फरवरी 2025
उठावना
आज रविवार, दि. 02.03.2025 को दोपहर 2 से 3 बजे तक हमारे निवास स्थान पर रखा गया है।
(महिला एवं पुरुषों के लिए)
श्रीती मधुर स्मृतिवां आपकी, कभी नहीं मिट पाएगी। आपका व्यवहार आपकी बातें, सदैव हमें याद आएगी। हम सबकी हार्दिक श्रद्धांजलि
शोकाकुल:
कृष्णचन्द्र अग्रवाल (पति), गोविन्दलाल सुभाष (चाचा समूह) राजेन्द्र, दीपक, चेतन, सूरज (देवर) गोपाल (पुत्र) ललित, परेश, लोकरा, राधे (भतीजे) यश, देवारा, धीर (भौत) एवं समस्त कानोडिया परिवार
फर्म : **कृष्णचन्द्र राजेन्द्र कुमार अग्रवाल**
पुलिस स्टेशन के पास, रेव्हेना (504292)
फोन नं : 9573114252/8374478078/9989112924

शुभ लाभ
का वार्षिक सब्सक्रिप्शन लें और उतने ही मूल्य का विज्ञापन छपवाएं
सुधि पाठकों को यह सूचित करना है कि हिंदी दैनिक शुभ लाभ वार्षिक सब्सक्रिप्शन स्कीम में आंशिक फेरबदल के साथ नये सिरे से सदस्यता अभियान शुरू कर रहा है। रुपये 2500/- के सालाना सब्सक्रिप्शन पर आप निर्धारित अवधि में रुपये 2500/- मूल्य (10x10 वर्ग सेंटीमीटर) का विज्ञापन नि:शुल्क प्रकाशित करा सकते हैं। सब्सक्रिप्शन कूपन की प्रकाशित फोटो के अनुरूप आप अपनी प्राप्ति-रसीद प्राप्त कर सकते हैं। अधिक जानकारी के लिए 8688868345 पर संपर्क करें।
सूचना : सुधि पाठकों और विज्ञापनदाताओं से अग्रह है कि वे वार्षिक सब्सक्रिप्शन एवं विज्ञापन की राशि ऑनलाइन ट्रांजैक्शन के जरिए सीधे संस्थान के बैंक खाते में डालें या बार-कोड द्वारा भेजें...
A/C Holder Name : Shree Siddivinayak publications
Bank Name : City Union Bank
OD Account
A/c.No. : 512120020029300
Branch : Balanagar, Hyderabad
IFS Code : CIUB0000464
SHREE SIDDIVINAYAK PUBLICATIONS
Hyderabad Balanagar

कांग्रेस पार्टी से तीनमार मल्लना निलंबित, टीपीसीसी अध्यक्ष महेश कुमार गौड़ ने दी यह चेतावनी



हैदराबाद, 01 मार्च (शुभ लाभ ब्यूरो)।

पार्टी अनुशासन समिति के अध्यक्ष चिन्ना रेड्डी ने पार्टी विरोधी गतिविधियों के कारण एमएलसी चित्तपंडु नवीन उर्फ तीनमार मल्लना को कांग्रेस पार्टी से निलंबित करने का आदेश जारी किया है।

इसी बीच, टीपीसीसी अध्यक्ष महेश कुमार गौड़ ने इसी मुद्दे पर प्रतिक्रिया दी है। उन्होंने कहा कि एमएलसी तीनमार मल्लना के मामले में एआईसीसी ने स्वयं निर्णय लिया। उन्होंने स्पष्ट किया कि उन्हें राहुल गांधी के आदेश पर पार्टी से निलंबित किया गया है। टीपीसीसी अनुशासन समिति ने घोषणा की कि उन्हें पार्टी से निलंबित कर दिया गया है। टीपीसीसी अनुशासन समिति ने कथित तौर पर पार्टी विरोधी गतिविधियों में शामिल होने के लिए 5 फरवरी को तीनमार मल्लना को कारण बताओ नोटिस जारी किया। कहा गया है कि 12 फरवरी तक स्पष्टीकरण दिया जाना चाहिए। उनकी ओर से कोई स्पष्टीकरण नहीं आया। इस संदर्भ में अनुशासन समिति के अध्यक्ष डॉ. जी. चिन्ना रेड्डी के नाम से

अगर जरूरत पड़ी तो मैं इस्तीफा दे दूंगा और किसी और को जिताऊंगा: कांग्रेस विधायक

हैदराबाद, 01 मार्च (शुभ लाभ ब्यूरो)।



वरिष्ठ कांग्रेस नेता और इब्राहिमपट्टनम के विधायक माल रेड्डी ने कहा कि रंगारेड्डी जिले के विकास के लिए अगर जरूरत पड़ी तो वह इस्तीफा दे देंगे। उन्होंने कहा कि राज्य में सबसे ज्यादा आबादी वाले रंगारेड्डी जिले में एक मंत्री पद होना चाहिए। उन्होंने कहा कि अगर सामाजिक समीकरण आड़े आए तो वह इस्तीफा दे देंगे और किसी और को जिता देंगे। उन्होंने रंगारेड्डी जिले के कांग्रेस कार्यकर्ताओं से कहा कि उनके साथ गलत व्यवहार न किया जाए। उन्होंने कहा कि अगर कोई पार्टी में शामिल होता है तो उसे पद नहीं बल्कि सम्मान दिया जाना चाहिए। उन्होंने कहा कि हाल ही में पार्टी में शामिल होने वालों को मंत्री पद दिया गया है। उन्होंने कहा कि कांग्रेस के लिए कड़ी मेहनत करने वालों को नजरअंदाज करना ठीक नहीं है।

AGRASEN BANK
ESTD. 1998
INVITATION
You are cordially invited to be a part of a giant step in the history of Agrasen Bank as we open our 5th Branch at
ATTAPUR
1st Floor, B P N Square Complex, Plot No. 9 & 10, Pillar No 143, Attapur, Hyderabad-500048
02 March, 2025, Sunday at 11.11 AM
CHIEF GUEST
Sri T Prakash Goud
Hon. Member of Legislative Assembly, Telangana State.
GUESTS OF HONOUR
Sri Vemireddy Narasimha Reddy
Director-NAFCUB, President-TSCUBFL, Chairman-Rajadhanii Co-operative Urban Bank Limited.
Sri Manish Agarwal
President-Agarwal Samaj, Telangana.
Sri Amrat Kumar Jain
Chairman-Amrat Group of Companies.
Sri Harinarayan Rathi
Managing Director-B N Rathi Securities Limited & Director-Mahesh Vidya Bhawan Limited.
Board of Directors
Pramod Kumar Kedia
Chairman
CA. Naveen Kumar Agarwal
Senior Vice Chairman
Suresh Kumar Agarwal
Vice Chairman
Narayan Dutt
Chairman-BoM
Directors
Narsing Das
Mahesh Kumar Agarwal
Apoorva Agarwal
Mohan Agarwal
Rajesh Kumar Agarwal
Bajrang Prasad Gupta
Gopal Chand Agarwal
Anju Kedia
CA. Pankaj Kumar Agarwal
C V Rao
General Manager / CEO
Anand Agarwal
Dy. General Manager
Srigopal Tiwari
Branch Head, Attapur Branch
&
all the Staff Members of Agrasen Bank
Opening three new branches
Himayatnagar
Himayatnagar 'X' Road
6th March 2025
Banjara Hills
Road No. 12
16th March 2025
Kukatpally
@ Market coming soon
THE AGRASEN CO-OPERATIVE URBAN BANK LTD.
Head Office: 15-2-391/392/1, Siddiamber Bazar, Hyderabad 500012. TG. www.agrasenbank.in info@agrasenbank.in
Siddiamber Bazar: 040 2473 6228
Malakpet: 040 2455 0351
Rikab Gunj: 040 2456 3981
Secunderabad: 040 2789 0309
Attapur: 040 29334577

उस्मानिया विवि ने अभूतपूर्व शोध के लिए फातिमा रहीम को पीएचडी प्रदान की



हैदराबाद, 01 मार्च (शुभ लाभ ब्यूरो)। एक प्रतिष्ठित समारोह में उस्मानिया विश्वविद्यालय ने फातिमा रहीम को 'फ्रंट मीडिया विज्ञापन में रूझान-फ्रंट पेज विज्ञापनों के संदर्भ में एक अध्ययन' पर उनके उत्कृष्ट शोध के लिए पीएचडी की डॉक्टरेट की उपाधि प्रदान की है।

उस्मानिया विश्वविद्यालय के पत्रकारिता और जनसंचार विभाग के प्रो. के. नागेश्वर द्वारा निर्देशित, फातिमा का शोध संचार और पत्रकारिता के क्षेत्र में एक महत्वपूर्ण योगदान है। उनका अध्ययन नई अंतर्दृष्टि की खोज करता है, अकादमिक उत्कृष्टता का प्रदर्शन करता है, और भविष्य के शोध को निर्देशित करने और वर्तमान औद्योगिक प्रथाओं की समीक्षा करने के लिए मूल्यवान निष्कर्ष प्रदान करता है। फातिमा रहीम, पत्रकारिता और जनसंचार विभाग, सेंट जॉर्ज डिग्री और पीजी कॉलेज फॉर विमेन, हैदराबाद से एक स्वर्ण पदक विजेता और संकाय सदस्य, और डॉ. बी.आर. अंबेडकर मुक्त विश्वविद्यालय, हैदराबाद में विभिन्न राष्ट्रीय और अंतर्राष्ट्रीय सम्मेलनों में शोध पत्र लिखे और उनमें योगदान दिया है। वह पब्लिक रिलेशंस सोसाइटी ऑफ इंडिया द्वारा दिए जाने वाले सर्वश्रेष्ठ

रंगरेड्डी में किराना दुकान में आग लगने से 3 की मौत, 2 घायल

रंगरेड्डी, 01 मार्च (शुभ लाभ ब्यूरो)। पीएस नर्सिंगी एसएचओ हरि कृष्ण के बयान के अनुसार, रंगरेड्डी के पुष्पलगुडा में उस्मान किराना दुकान में शॉर्ट सर्किट के कारण आग लग गई, जिसके परिणामस्वरूप तीन लोगों की मौत हो गई और दो लोग घायल हो गए। पुलिस के अनुसार, यह घटना 28 फरवरी को शाम करीब 5:30 बजे हुई जब किराना दुकान के अंदर एक रेफ्रिजरेटर शॉर्ट सर्किट के कारण फट गया, जिससे आग लग गई जो जल्दी ही तीन मंजिला इमारत की

ऊपरी मंजिलों तक फैल गई। पुलिस ने कहा कि उन्हें गांडीपेट मंडल के निवासी तमीज खान से शिकायत मिली, जिसमें कहा गया कि उनके चचेरे भाई उस्मान खान, पुष्पलगुडा के पाशा कॉलोनी में एक जी + 2 इमारत के भूतल पर स्थित दुकान के मालिक थे। आग के बारे में जानने के बाद, शिकायतकर्ता घटनास्थल पर पहुंचे और पाया कि आग की लपटें पहली मंजिल तक फैल गई थीं, जहां उस्मान खान के परिवार के सदस्य मौजूद थे।

सुरंग हादसा : फंसे हुए चार लोगों का पता लगा लिया गया : जूपल्ली कृष्ण राव



हैदराबाद, 01 मार्च (शुभ लाभ ब्यूरो)। तेलंगाना में सुरंग ढहने के बाद बचाव अभियान में एक सप्ताह से

उन्होंने कहा, मेरे विचार से रडार के जरिए चार लोगों का पता लगा लिया गया है। उन्होंने उम्मीद जताई कि रविवार शाम तक उन्हें बाहर निकाल लिया जाएगा। उन्होंने कहा कि अन्य चार लोग सुरंग बोरिंग मशीन (टीबीएम) के नीचे फंसे हुए प्रतीत होते हैं। जिन चार लोगों का पता लगाया गया है, उनकी स्थिति के बारे में पूछे जाने पर मंत्री ने याद दिलाया कि उन्होंने पहले दिन ही कहा था कि उनके बचने की संभावना बहुत कम है।

उन्होंने कहा कि 450 फीट ऊंची टीबीएम को काटा जा रहा है। इस अभियान में करीब 11 एजेंसियों के कर्मी शामिल हैं। विपक्षी दलों द्वारा अभियान में देरी की आलोचना का जिक्र करते हुए कृष्ण राव ने कहा कि इस प्रयास में शामिल लोग विशेषज्ञ हैं, लेकिन सुरंग के अंदर कीचड़ सहित अन्य स्थितियों को देखते हुए बचाव कार्य जटिल है। श्रीशैलम लेफ्ट बैंक कैनाल (एसएलबीसी) सुरंग की ढही हुई छत के नीचे 22 फरवरी से आठ लोग - इंजीनियर और मजदूर - फंसे हुए हैं और उन्हें सुरक्षित बाहर निकालने के लिए बचाव अभियान जारी पर है।

सर्पफा बाज़ार



(24 कैरेट गोल्ड)
सोना : 87,650/-
(प्रति 10 ग्राम)
चाँदी : 96,820/-
(प्रति किलोग्राम)

2000 के 98.18% नोट आरबीआई के पास वापस आए

बाजार में भले न चलें, पर वैध मुद्रा रहेंगे 2000 के नोट



नई दिल्ली, 01 मार्च (एजेंसिया)।

2000 रुपए के 98.18 प्रतिशत नोट बैंकिंग प्रणाली में वापस आ गए हैं। केवल 6,471 करोड़ रुपए मूल्य के 2000 के नोट ही अब बाजार में बचे हैं। भारतीय रिजर्व बैंक ने शनिवार इसकी जानकारी दी। 19 मई 2023 को भारतीय रिजर्व बैंक ने 2000 रुपए मूल्यवर्ग के बैंक नोटों को प्रचलन से वापस लेने का ऐलान किया था। भारतीय रिजर्व बैंक (आरबीआई) ने ताजा जानकारी दी है कि 19 मई 2023 को कारोबार बंद होने के दौरान 2000 रुपए के 3.56 लाख करोड़ रुपए के नोट मौजूद थे। 28 फरवरी 2025 को कारोबार बंद होने के दौरान बाजार में मौजूद 2000 के नोटों की संख्या घटकर अब

6,471 करोड़ रुपए रह गई है। आरबीआई ने कहा, 19 मई 2023 तक प्रचलन में रहे 2000 रुपए के नोटों के 98.18 प्रतिशत नोट बैंकिंग प्रणाली में वापस आ चुके हैं। 2000 रुपए के बैंक नोट जमा करने या बदलने की सुविधा 7 अक्टूबर 2023 तक सभी बैंक शाखाओं पर उपलब्ध थी। फिलहाल यह सुविधा रिजर्व बैंक के 19 निर्गम कार्यालयों में उपलब्ध है। 9 अक्टूबर 2023 से, आरबीआई के निर्गम कार्यालय भी व्यक्तियों और संस्थाओं से उनके बैंक खातों में जमा करने के लिए 2000 रुपए के बैंक नोट स्वीकार कर रहे हैं। इसके अलावा, आम लोग भारतीय डाक के जरिए देश के किसी भी डाकघर से 2000 रुपए के नोट अपने बैंक खाते में जमा कराने के लिए भारतीय रिजर्व बैंक के किसी भी कार्यालय में भेज सकते हैं। आरबीआई ने भाग किया है कि 2000 रुपए के बैंक नोट वैध मुद्रा बने रहेंगे।

महालेखाकार की रिपोर्ट से फिर हुआ बड़ा खुलासा केजरीवाल ने की थी टीकाकरण की आपराधिक उपेक्षा

नई दिल्ली, 01 मार्च (एजेंसिया)।

नियंत्रक एवं महालेखा परीक्षक (केग) की विधानसभा में पेश रिपोर्ट से फिर बड़ा खुलासा हुआ है कि दिल्ली की तत्कालीन आम आदमी पार्टी (आपा) सरकार ने कोरोना टीकाकरण के साथ भी आपराधिक दायित्वहीनता की गई। केग की रिपोर्ट ने अरविंद केजरीवाल के मुख्यमंत्रित्वकाल में दिल्ली की स्वास्थ्य सेवाओं की खस्ताहाल स्थिति का खुलासा किया है। रिपोर्ट में अस्पतालों में कर्मचारियों की भारी कमी, ऑपरेशन थिएटरों के बंद होने और आवश्यक दवाओं की किल्लत जैसी गंभीर अनियमितताओं की ओर इशारा किया गया है। सीएजी की रिपोर्ट को मुख्यमंत्री रेखा गुप्ता ने शुरू



को विधानसभा में पेश किया, जिसमें कोरोना काल के दौरान दिल्ली सरकार के कुप्रबंधन की भी चर्चा की गई। रिपोर्ट के अनुसार, केंद्र सरकार ने दिल्ली सरकार को 9.60 करोड़ रुपए की राशि कोविड-19 टीकाकरण के लिए आवंटित की थी, लेकिन इसे समय पर खर्च नहीं किया गया। सीएजी के मुताबिक, जनवरी और मार्च

2021 में केंद्र से मिले फंड को दिल्ली सरकार ने अप्रैल और मई 2021 तक रोके रखा। इतना ही नहीं, मार्च 2022 तक कुल आवंटित राशि में से केवल 7.93 करोड़ रुपए ही उपयोग किए गए, शेष राशि खर्च नहीं की गई। रिपोर्ट के इन खुलासों से यह स्पष्ट होता है कि कोरोना महामारी के दौरान दिल्ली सरकार के कुप्रबंधन के कारण राजधानी के लोगों को स्वास्थ्य सेवाओं में भारी दिक्कतों का सामना करना पड़ा। कोरोना काल में ऑक्सिजन, बेड और टीकाकरण जैसी जरूरी सुविधाओं की कमी के कारण हजारों लोगों को जान गंवानी पड़ी थी। सीएजी की रिपोर्ट से पूर्ववर्ती सरकार की कार्यप्रणाली पर गंभीर सवाल खड़े हो गए हैं।

चलो बुलावा आया है

श्री रामाधनी खम्मायणी सेवा समिति

रामवाग, अत्तापुर, हैदराबाद द्वारा आयोजित

रुपाक्षुपा बाजे घुंघरा, घोडलिया रा बाजे पोडजी

लीले री असवारी आवे आवे रामा पीरजी

उत्सव ग्योत, उत्सव ग्योत, उत्सव ग्योत

श्री रामदेवजी का पर्व, श्री रामदेवजी का पर्व

श्री टी. प्रकाशजी चौड, श्री टी. प्रकाशजी चौड

श्री नागेश्वर राव, श्री सी.वी. श्री, श्री प्रवीण नावन्दर

प्रस्तुतकर्ता : श्री रामदेव भक्त संगम, प्रमुख अतिथि : श्री सुशील गोपाल बजाज

शहर के सारे रास्ते अत्तापुर की ओर... सभी भक्तजन सपरिवार सादर आमंत्रित हैं

बाबा के चरणों में समर्पित सदस्यगण

श्रीकांत जोशी	बाबुलाल जोशी	सुरेशकुमार मोदी	नरेश डोवा	जयप्रकाश जोशी	अशोक शर्मा	पद्मलाल शर्मा	प्रकाश जोशी	मनमोहन कावरा	प्रेमकुमार तोणीवाल	हेमंतकुमार चाण्डक	श्रीगोपाल सारडा
विजयकुमार ख्यास	संतोषकुमार दरगड	राजगोपाल जोशी	सुमित जोशी	रमेशकुमार लरड	राजेश अग्रवाल	प्रह्लाद सारडा	आनंद ख्यास	नरसिंहदास सारडा	दिनेश चाण्डक	बाबुलाल शर्मा	जुगलकिशोर शर्मा
जय चाण्डक	रामदेव राठी	विशाल जोशी	आनंदराज राठी	पंकज विद्यागी	गणपत राजपुरोहित	प्रकाश राजपुरोहित	ओमप्रकाश बंग	रघुनाथ कर्वा	पूरनमल कुमावत	सुनील तिवाची	जगदीशप्रसाद तिवाची
महेश्वर सारडा	संजय पंचारिया	चौदस्तन उपाध्याय	गोपाल तिवाची	रामप्रकाश दरक	कमलकुमार भूतडा	विष्णुप्रकाश राठी	रतनलाल नाहटा	सुबोध धृत	लक्ष्मीकांत जोशी	रमेश राजपुरोहित	राजेश्वर वैद्यवाल
प्रशांत सारडा	संजय गुप्ता	प्रवीण चोकडा	जितेन्द्र जोशी	हरीश उपाध्याय	संकट सोनी	गोपाल जाजू	गिरिजाज कर्वा	राजेश शर्मा	जितेन्द्रलाल उपाध्याय	पुरुषोत्तम कांठे (सोनी)	प्रेम मूददा